

4515

శ్రీ ఆంధ్రసాహిత్యపరిషత్పత్రిక.

రెండు నెలల కొకసారి ప్రకటింపబడును.

(Journal of the Telugu Academy.)

సంపుటము ౨౬.	{ ఈశ్వర నామసంవత్సరము. ఆశ్వయుజకౌరికమాసములు. }	సంచిక ౪.
26		4



కా క నా డ :

క్రొత్తపల్లి సూర్యరావుచే బరివత్సారాలయమునఁ

బ్రకటింపబడినది.

చందా, పోస్టువ్యయములతో సంవత్సరమునకు రు 3-౦-౦.

విడిసంచిక, రు ౦-౪-౦.

అక్టోబరు, నవంబరు 1987.

విషయసూచిక.

1. శాంతావృత్తాంతము.	౧౪౭-౧౪౮
జొన్నలక్ష్మణ రామకృష్ణకాశ్రి గారు.			
2. కీ. శే. నెమలి కట్టాభిరామారావుపంతులుగారు.	౧౪౮
3. పునః ప్రార్థన.	౧౪౯-౧౫౦
శ్రొత్తపల్లి నూర్యకావుగారు.			
4. అంధసాహిత్యపరిషత్తు.	౧౫౦-౧౫౨
కాళూరి వాఙ్మూర్తిగారు.			
5. అం. సా. ప. రజతోత్సవప్రశంస.	౧౫౩
నల్లా చినరెడ్డివాయడగారు.			
6. అం. సా. ప. ప్రశంస.	౧౫౪
వేమల నూర్యసత్యవారాయణగారు.			
7. కవిమాన్యవిభాగము.	౧౫౫-౧౬౭
కాశీభట్ట సుబ్బయ్యకాశ్రి గారు.			
8. చుజలు.	౧౬౮-౧౭౩
విద్యాన్ దర్భా సర్వేశ్వరకాశ్రి గారు.			
9. పరస్పరీరామాయణము.	౧౭౪-౧౮౩
జనవంచి సీతారామస్వామిగారు.			
10. అంధవాఙ్మయము-కరుణారసము.	౧౮౪-౧౮౬
సాగి వేంకటకరసింహముగారు ఎం. ఏ.			
11. గ్రంథసీకారము.	౧౯౭-౨౦౨
12. తాళికన్యాయ వివరణము.	౯- ౧౬
శ్రీమేడేపల్లి వేంకటరమణాచార్యులుగారు.			
13. భక్షణసారసంగ్రహము.	49- 56
శ్రీరంగి నెట్టనార్యుడు.			

శ్రీ ఆంధ్రసాహిత్యపరిషత్పత్రిక.

కా కి నా డ.

రెండు నెలల కొకసారి ప్రకటింపబడును.

సంపుటము ౨౬.	{ ఈశ్వరనామసంవత్సరము. ఆశ్వయుజశార్దూకమాసములు. }	సంచిక ౪.
-------------	--	----------

శాంతావృత్తాంతము.

—జూన్నలగడ్డ రామకృష్ణశాస్త్రిగారు, కొల్లూరు.—

ఆంధ్రపరిషత్పత్రిక ౨౦ వ సంపుటము, ౬ వ సంచికలో ‘శాంత యెవరికూతురు?’ అనుశీర్షికతో నొకవ్యాసము గలదు. అంగ ౧ గడప టివాక్య మిది. “ఎటులైనను శాంతజన్మవృత్తాంతము ప్రమాణగ్రంథములం దెచ్చటను విస్తరించున వ్రాచుటకు యుండలేదు. నే నీవ్యాసమును జిజ్ఞాసచే వ్రాయుచున్నాడను”

ఆవిషయమై నేనుగనిన ప్రమాణవాక్యముల నిట వ్రాయుచున్నాడను:- హరివంశములో శాంత లోమసానుడనుమహాకపేరుగల దశరథునికొమార్తయని యుండెను. ఈక్రిందిశ్లోకముల గననగును :

హరివంశము. 31 వ అధ్యాయము :—పుణ్యాఖ్యపట్టణమందలి చిత్రశాలాముద్రణాలయమందు ముద్రితము :

“అంగపుత్రో మహానాసీత్ రాజేంద్రో దధివాహనః

దధివాహనపుత్రస్తు రాజా దధిరథోఽభవత్. ౪3

పుత్రో దధిరథస్యాపీ చ్ఛక్రతుల్యపరాక్రమః

విద్వాన్ధర్మరథో నామ తస్య చిత్రరథ స్సుతః. ౪౪

తేన చిత్రరథేనాథ తదా విష్ణుపదే గిరౌ

యజతా సహశక్రేణ సోమః పీతోమహాత్మనా. ౪౫

అథ చిత్రరథస్యాపీ పుత్రో దశరథోఽభవత్

లోమపాద ఇతిఖ్యాతో యస్యశాంతా సుతాఽభవత్. ర౬

తస్య దాశరథి క్విర శ్చతురంగో మహాయశాః

ఋష్యశృంగప్రసాదేన జ్ఞో కులవివర్ధనః.” ర౭

నీలకంఠ చ్యాఖ్య లోమపాదాపరసామా దశరథోఽయ మః.

ఋష్యశృంగస్య శాంతాభిన్యః ప్రసాదేన.

శాంత శ్రీరామునితండ్రి యగుదశరథునికొమార్త యని భవ భూతి తం యుత్తర రామచంద్రనాటకము లో వ్రాసెను. ఈవిషయమై లోక ప్రతీతియు గలదు. ఇందుకు బ్రహ్మణము మృగ్యము.

కీర్తిశేషులు—

నెమలి సట్టాభిరామారావు పంతులు బి.ఏ. గారు.

వీరు చెన్నపురి సమీపమునగు అమింజన్తల్ అను చిన్నపేట లో దమగృహము న స్వస్థిస్తుతైరనిపింపకు మిగులఁ జెల్లించున్నారము. వీరు మరణించునాటికి పీఠవయస్సు డెబ్బదియైదువత్సరములు. మొదట వీరు కవిశాస్త్రజ్ఞులలో నగ్రగణ్యులైతి. తర్వాత “సెటిల్ మెంటు డిపార్టు మెంటులో” ఘనోద్యోగముం గావించుచునే కొచ్చిన్ దివాన్ గానియమిం కఁబడి. తరువాత నుపకరవేతనముం గొని చెన్నపురివచ్చియుండిరి. అప్పటిలో శాంధ్రసాహిత్యపరిషత్తు స్థాపింపఁబడునపుడు దానికి యావజ్జీవ సభ్యులుగాఁ జేరి. పిమ్మట, ఈపత్తాఠ్యదర్శులలో నొక రగు వేదము వేంకటరాయశాస్త్రిగారు తమకార్యదర్శిత్వమును జాలించుకొన్నప్పుడు వానికి బదులు వీరు కార్యదర్శులుగా నెచ్చుకొనఁబడి, పరీధానిసంవత్సరములోనుండి నలసంవత్సరమువఱకుఁ గార్యముల బహుసమర్థతతో నిర్వహించిరి. పిమ్మటఁ జెన్నపురినిఁగిడి మదనపల్లెనివాస మేర్పఱచుకొనిరి. ఆసంవత్సరములోనే వీరికి మాఱు వీరిబంధువు లగు రాయసాహెబు గుమ్మడూరి వేంకటరంగారావు ఎం.ఏ. గారు నియమింపఁబడిరి. రామారావుపంతులుగారాంధ్రభాషయందును బహిష్కృతులందును గడవఱకు మిగుల సభిమానముతో నుండిరి. మిగుల శాంతులు, నిగర్వమాడామణులు.

పునః ప్రార్థన.

—ప్రొత్తపల్లి సూర్యరావు, కావినాడ.—

వేత్తలారా!

దీనారటంకాల తీగమూడిన నీ నాథుని గుఱింది ముచ్చటించుచు నొకప్పుడు నేనొడ్డరాజు లొనర్చిన నీ నాథునిశిష్యును గూర్చి యెదయిన జరిత్ర ములలో నాధారము లున్నవా చుని యడిగియుంటివి. లోకములోఁ గల్పితము లనేకములు నిక్షమమును ముఱుగుపక్షమచున్నవి కలవు. ఒడ్డరాజు లెడ్డరాజు లంటిని; క్రీ. కృష్ణదేవరాయలే చిన్నదురుగ్గుడు పీకింది నాఁ డచుచున్నాడు. రాజులు తలఁచిన నెట్టినుకారములైన జేయుఁగలరు. బిలబిలాక్షు లనఁగా నర్థమే మని వేఁడియుంటివి. అది కాదిది కాదని ఖండనములు పూర్వపక్షములు చేయుచును నిప్పుఁగించువ్వలతో నొకరినొక నానైఁ గనుఁబొడలేదు. మాటమాటకు మాబొట్టుకు సందేహములు గలుగుచున్నవి. శాశ్వతము కుఁ బ్రతినిష్ఠ మునునచు విమర్శలు, పరిశోధనలు పొడముచున్నవి. ఈసమయములోనే నాసంశయము తీయవని సంతోషపడుచున్నాఁడను. “తుమికి బాయిల బాయిలే ములికి యుండుల్లి టికిఁ బోవుచుక” ఇత్యాది పద్యములు గలవు. వానియరము నే పులిద భాషనుండియో యే “మండి” భాషనుండియో తెచ్చుకొనుచున్నాఁడను.

“ఒడను చిత్తేశ యొనడలింగమాల్గ” యని కాళహస్తిమాఁగ త్యయిమాలో నున్నది. దానిని బ్రకటింపినవాఁ డచిరం బధునికలోఁ గూడ చిత్తేశ కర్తయుం గూర్చి ప్రాయశేషము.

మహాప్రభూ! దేవరా! యిట్టి గో యుముకావచ్చునని నాయూహ. “దేవ చిత్తేశు (శ) సాత్రాజితనూజ” చంద్రభాను ౪-౧౨౦. దీనిమాట యేమి. ఒడయచిత్తేశ మంటిదే, దేవచిత్తేశ. ఆలోచించి యిట్లని యర్థమును దెల్పుఁ గోరెద.

“నాచిత్తేశుఁ డాఁగక సిద్ధితులై పోదురురాక” మంటి డిది కాదు.

నిశ్చూకలకొమ్మ మకవి శివలిలానిలాసములో—

“అంతకుం డెదిరి శాంధవమందిర మారఁజొచ్చి లో

చనముల నిప్పులు గురియ సంయమిపుంగవుఁ దాఁకె నుద్ధతిఁ

చ. తొలగక తావనుండు శివదో శివదో (శివదో) యటంచు జం
చలమతిఁ గూయఁగా నతని శంకరలింగనిష్కహస్తముల్
బలువిడి విప్పి దండి నిజపాశములం బెడకేలుగాఁగ న
చులముగఁ గట్టి వెల్పులికిఁ జక్కఁగనీడిచి తెచ్చె”

నని యున్నది. ఇందు “శివదో” యనఁగా నేమి. ప్రార్థనమునం దిట్టిరూప
మున్నదా, ఏదేశములో నైన నిట్టివాడుక కలదా, యతులు ప్రాసములు
దిద్దుదురా !

“కర్తార” శబ్దమొక్కటి నన్ను బాధించినది. కొందఱు శివుఁడని
కొందఱు హరియని యందురు. యవనులు కర్తారుఁ డును రని యర్థమి
చ్చున బైకడనో చదివియున్నాను. యయ్యతిచిత్రములో—

“అతఁడు దానైన కర్తారుఁ డలమి పూర్తిఁ
బ్రోవ సత్యచింతామణి పొట్ల చెలువు”

అని ప్రయోగము, మొదటియాశ్వాసములోనున్నది.

“కర్తారుఁ డుండు తుర్లలమసేను” అని క్రీడాభిరామము, పుట 51.
మీర్జితములలో నెచ్చటనైన దీనికాధార మున్నదా యని శ్రీ ఉమా
ఆలీమాకవిగారి నడిగియుంటిని. వారికిఁ దెలియరా లేదని సెలవిచ్చిరి.
ఆంధ్రగీర్వాణములు సరబ్బి ఉమాభాషలు నేర్పించవారే యెఱుంగ మని
నడివిరి. మనకవు లేయాధారమున బ్రయోగించుచున్నారు ?

ఈ కర్తారు, చిత్రేశశబ్దములు నిఘంటువుల కెక్కువలసియుండు నను
కొందును.

కెటిల్ కన్నడ నిఘంటువులో “కర్తార” కర్తృశబ్దరదభవ మనియు
శబ్దమునిదర్పణములోఁ బ్రయోగము గలదనియుఁ జెప్పఁబడినది. వండితు
లు- ముఖ్యముగ, విద్వాన్, శివోనుణి, ఉభయభాషాప్రవీణ పరీక్షల
నిచ్చిన వారు వానిలోఁబరిశోధకులై వన్నె కెక్కువ వారు, విద్వాంసులు, ప్రపం
చానుభవము గలపెద్దలు, వాచస్పతులు, కావ్యతీర్థులు, మహామహిమా
పాఠ్యాయులు, కళాప్రపూర్ణులుఁ గరుణించి విచారించి తెల్పుఁబ్రార్థించెద
ను. శాస్త్రపండితులను వర్ణమాల నేర్పుచున్న ట్లందు నని విద్వాంసులు
నిరసించక కొంచెము దయచేసి యీయాంధ్రసాహిత్యపరిషత్పత్రికలో వివ

రముగాఁ బై విషయములను జచ్చింప వేయచున్నాఁడు. పెద్దపెద్ద గూనలు బాసలు వానుకుచ్చుని పొడుముకుండు చేసిపెట్టు మరల నది పిల్లలు చేయుపని నాచేతఁబడ దనుచు. నిక్కమే మఱి మాకుఁగావలసినవస్తువెట్లు లభ్యమగును. చిన్నలు (ఎఱిగినవారు) లేనపుడు మధ్యరకమువా రూరకున్నపుడు పెద్దలుపూనుకొనకున్న భాష కొఱంతరకి మాయజివాను సంశయగ్రస్తులైన నది యెవ్వరిమీఁదికి వచ్చును.

ఆంధ్రసాహిత్యపరిషత్తు.

—కాళూరి వ్యాసమూర్తిగారు, విజయనగరము.—

ఏతత్సభారజతోత్సవాహ్వానమునకుఁ బ్రోత్సహింపఁబడితిని.

ఆంధ్రసాహిత్యముయొక్క ఘనతనుకూర్చి మనపూర్వము చిరకాలము క్రిందటనే గుర్తించియున్నాను. అట్లే భారతదేశమొనరి యన్య భాషాకోవిదులుగూడ గుర్తించియున్నాను. పరందఱును గూడ భారతదేశప్రధానభాష యగుసంస్కృతభాష కుచితిస్థానమును స్థిరపఱచియే స్వదేశభాషలను వృద్ధినిొందించియున్నాను. పూర్వము సంస్కృతకావ్యములను యథామాతృకముగ భాషాంతరింపక స్వేచ్ఛగొని యాచు స్వశక్తిని గనఁబఱచియున్నాను. నేఁడనేకులు యథామాతృకముగ భాషాంతరికరించుటలో స్వశక్తిని జూపించుచున్నాను. ఎందఁకొందఁ జెన్నినిధముల భాషాంతరికరించినను సంస్కృతవాఙ్మయముం దున్నఘనత ప్రాముఖ్యతయిందుకంతయుఁ గొఱవఱుటలేదు. ఎక్కడను దానిప్రాముఖ్యము నెఱిఁపదు. అదిగాక వారందఱును సంస్కృతవాఙ్మయప్రాముఖ్యతను మనస్సునం దిడుకొనియే మఱియు భాషాంతరికరించియున్నారు. వేదశాస్త్రములను గూడ నేడు స్వదేశభాషలలో న్రాయుచున్నారు. కావున సదాతయు సంస్కృతభాషయం దున్నఘనత, కవిత్వత, యేకీభావత నెఱుంగుటకుఁ జేయుచున్న కృషిగా నందఱు గ్రహింపవలసియున్నది. సంస్కృతభాష, ఆసేతుహిమాచలపర్యంతము ననాదికాలమునుండి యెట్టిమార్పులను బొందక యేకరీతి నున్నది. దేశభాష లన్నిటియందు మిళితమై యు

న్నది. పర్వతములవ్యాప్తి, నదీస్రవాహములు భరతఖండ మొక్కదేశమే యని యుద్భజ లాదలు బారతీయు లని యు స్పష్టము చేయుచున్నది. కావుననే పర్వతనామములు, నదీనామములు నన్నియు సాస్త్రుతశబ్దములై యున్నవి. కావున దీనిసంతయు గ్రహించి సాస్త్రుతమున కున్న ప్రాముఖ్యతను గుర్తించి దేశభాషలందు సాస్త్రుతమువాడునట్టి పదాన్ని ప్రోత్సహింపవలయు నని సభవానిని గోరుచున్నాను.

దేశకాలములనుబట్టి చూచినఁ బ్రభుత్వములు మారుచుండు ననియు, స్వాతంత్ర్యపారతంత్ర్యములు ప్రతిదేశమునకుఁ గలదుమఁద ననియుఁ దెల్లమగుచున్నది. ఇగువలనఁ బ్రజల కగువారికన్న నెక్కువ యపకారము దేశభాషలకే జరుగుచున్నది. ఈసంగతి యాదరికి విశదమై యున్నది. వ్యాకరణాధికపదములనే కావ్యములందుపయోగింపవలయు ననుమానా యిందువలన నపోహ మగుచున్నది. కొన్నిచోట్ల భావాగ్రములు వ్రాసియుఁ కొన్నిచోట్ల నేరుగముచు వ్రాసుకొన్నిచోట్ల స్వభాషాపదములు తెలిచుక యనేకమైన యింగ్లీషుపదములను మన వారు నేడు విరివిగ వాడుచున్నారు. ఈవ్యాకరణాధికపదములు సిరసా యిగ నుండి మనముండుసంతతివారి కందఱకు నన మగు నని తలచువారొకరుకూడ నుండునునది స్పష్టమే. దేశభాషల కింగ్లీషుపదములు గావించుచున్నంత యపకారము మఱేవియుఁగానింపలే దనునదికూడ యథాగ్రమే కావున నన్యభాషాపదములకు (సాస్త్రుతము తప్ప మిగిలిన స్వదేశ విదేశభాషాపదము లేనియు) నుపయోగింపకుండునట్టి పద్ధతిని, ఒకవేళ విధిలేక యట్టిపదములు వాడవలసి నచ్చిన్గిట్టులం దచ్చటనే వాని యర్థములను స్వభాషమునకు స్పష్టముచేయుచుండునట్టి పద్ధతిని, ఉన్న పదములకు వ్యక్తముచేయకుండునట్లును ప్రోత్సహింపవలయును.

వచనము, పాట కాని గంభీరమైన రసవత్తరమైన శ్లోకములచే నొప్పునట్టి సాస్త్రుతమునకుఁ బిష్టుట వాగ్దభాషయే పద్యములచే నన్నివిధముల మిక్కిలి శోభించుచున్నది. కావుననే దేశభాషలందుఁ దెలుగులెన్న యయ్యును. అట్టిపద్యవాఙ్మయమునకుఁ దగుస్తోతానా మీయవలయును.

ఆంధ్రసాహిత్యపరిషద్రజతోత్సవప్రశంస.

—నల్లం చినరెడ్డినాయుడుగారు, అమలాపురము.—

శ్రీవిద్యానిధి సూర్యరాణ్ణికిఁ బు-త్రీతమై నీకుఁ బెం
పై, వర్ధిల్లడి-పూవసస్సుటతఁ జె-న్నె, సత్తవిజ్ఞానుకుం
దావై యిర్వదియేనువర్షముల స-త్ప్రాయాన నాంగ్లేయపుం
బ్రాహ్మ నీవఁపశ్చుమారిగ నె 'సి-ల్వర్-జూని' తత్త్వతిఁ
గావింపఁ సమకూడె నీవిబుధులొ-కం బెతయుఁ వేడ్చ; వి
ద్యావైశద్యమనఁ సుశీలగుణమ-ర్యాదానుభావంబునఁ
దావెల్గుఁ నినుఁబోతఁ, దంశ్రిసరిక-న్యల్ ధన్యలఁ సూరివా
చావైశిష్యము సార్థకంబుగ మనీ-షాసారవాచస్పతిఁ
భావోదారమనోజ్ఞ వాగహిపతిఁ-భాస్వద్యశస్పత్పతిఁ
త్వా న్నాల్లభ్యరమాపతిఁ జయపుఁ-సామ్రాజ్యలక్ష్మీపతిఁ
భావైక్యం బాసఁగూడు విక్రమపతిఁ-సారస్వసత్యాపతిఁ
భావిప్రాధనసూచకంబుగ వరిం-పంగంచె దాఁ; జూచితే ?
యీవైదగ్ధ్యము వర్ణనీయ మని వే-తే చెప్పుఁగానేల ? ప్రా
ణావైవాహికపద్ధతిఁ బునులు గొం-డాడుంగ నర్హంబు తొ
నేసల్ మేలగునట్టి హృష్ట నని చా-లెఁ మేటిచందాన; వి
ద్యావృద్ధుండు విభూతివృద్ధుఁడు నొ-దార్య ప్రవృద్ధుండునై
భావంబందును జేతీయందు వెలితిఁ-బాటిల్లగా నీని స
ద్భావుండొ పతి దన్నుమన్నగన సా-భాగ్యంబు శోభిల్లగా
నేవేళఁ సుకవీద్రకల్పలతయై-యింపొందుగా కట్టిమేల్
తీవ్రల్ సూదుచు మీపితాపతులు 'గో-ర్డెజూబిలీ' చేసి సం
భావింపంగల భాగ్యరేఖ గలదై-భాసిల్లుతఁ; సత్తవి
తాపిష్టాత్మక ! శ్రీజయంతికులసో-మా ! రామయార్యాగ్రణీ !

ఆంధ్రసాహిత్యపరిషత్ప్రశంస.

—జేషుల సూర్యసత్యనారాయణగారు.—

తే. ౧. అమృతశోభా మియాంధ్రనిత
కాంధ్రతను నిలబెట్టె నాయాంధ్రసాహి
తీపఃషదంకురముల, చుత్తిప నిష్ప
డదను కల్పించు శారదాంబా ! నమోస్తు.
నవనవోక్తమైన యానందవల్లి
కవిహృదయశీమలోఁ గలకండమేసి
యాలవాలముగూర్చి తమారుచేసె
ధీవిశాలుఁడు పునఁబడెనక్క.
క్రకనశాధలకోర్పు భారతపురంధ్ర
పూర్వసాభాగ్య మొవి మేకపులకరింప
నేటిగతిఁజూచి యడుకుకన్నీరురాల్చు
చతికవికిఁగూడ నీతఁడే ప్రభువునుండి.

“క్షిప్తైశ్చైవ గతిసిన్ధ్యతి” యనుశ్లోకమునకుఁ బద్యము.)

చ. భవఁ బరికింప సన్ధికిఁ బూసకయైనది ధృమేని దా
నివశమునంగు వేడములు క్షిప్తలవృత్తిని నుడనెని యా
యవి దలఁచుగ భూసురుల యంగనఁ గల్గెనయేని వారలం
దవులఁ యేఁపాదముల దాపున జెందును మత్స్యజామముల్.

ఉభయభాషాప్రవీణ,

కొండవీటి వెంకయ్యచౌదరిగారు.

కవిచూన్యవిభాగము.

—కాశీభట్ట సుబ్బయ్యశాస్త్రిగారు-కాకినాడ.—

శ్రీ. నిధే స్సంజాయతే రత్నం నికషాల్లభతే చచిమ్

కవే స్సంజాయతే కావ్యం విమర్శా దశ్శుతే యశః.

హృద్యాంధ్రకవిత్వోద్ధానసీమలోని కావ్యఫలతరుసమితిలో నన్నయభట్టారకుండు మొదటనాటిన భారతరసాలము మంజులపదసుమ మంజరీసుందరమై, మధురాస్థిఫలకదాబబాధురమై నిజామోదమాధుర్య సంపదలచే సాహిత్యరసపిపాసుల నాకర్షించుచున్నది.

ఇందుకుగారణ మామహితాత్మ్యంబు సాస్త్రతాంధ్రముల రెంటు ససమానపాండిత్య భాభాసితుఁ డగుటయే. సుస్త్రుత మెఱుంగని కేవల శ్రోలింగ్యులకును, తెలుగుతెలియుని కేవలసాస్త్రజ్ఞులకులకు నట్టిమనోహరాంధ్రకావ్యనిర్మాణవైపుణ్య మబ్బినేరకు కావుననే సన్నపాఠ్యులకు నీవలఁ బుట్టిన కవితాకవ్య లెల్లఁగ నావాగనుశాసనుని కవితను మాతను గాభావించి, వినయభయభక్తులతో వందనముల నందఁజేయుచున్నారు.

ఈవిషయమును సహృదయు లెల్లఁగ నానాఁడుమొదలీనాటివఱకు నైకకంఠ్యముగా నొకరినుచున్నది యే కాని కొలికములకు భట్టారకునికాంతి పట్టణము కొందఁ జిభిఁపకుశలురకు నన్నయభట్టారకుని ప్రతిభ గిట్టకున్నది. అందుచే నపు డపుడు వాతే నేవో విపరీతరచనలఁ బ్రకటించుచుందురు.

త్రికనార్యాదికవిపుంగవుల కిట్టియసూయాద్యవగుణములు గిట్టవు. కావుననే వారు తమకృతులలో నన్నయభట్టారకుని వేనోళ్లఁ గొనియాడియున్నారు. విశాలవృద్ధుల మానసములయందు నన్నపాఠ్యుండు వంద్యుఁ డగువిద్యాదైతుఁడుగానే ప్రత్యక్ష మగుచున్నాఁడు. ఉదార భావముతోఁ బలుకవలసిననాఁ డాంధ్రకవిత్వవిశారదుని కవితాధార యనన్యదుర్లభ మగునమృతధార యని యొప్పుకొనక తప్పదు. కావుననే సదాశయులగు కావ్యకళాద్రష్ట లీకవిగదని రసభరితము లగురచనల

నాధారముగాఁ జేకొని, మనోహరములగు కృతులవిరచించి, నిజకావ్యములయందుఁ గృతజ్ఞతతో నన్నపార్థునిఁ బ్రస్తుతించియున్నారు.

అద్వైతబుద్ధి కల యానాటి త్రిక్తనామలే కాక, యానాటికివినరులు కూడ నావాగనుశాసనుని కవితామాధునిఁ బలు తెఱంగులఁ గొనియాడుచున్నారు. కనుఁడు:-

“తీయని తెల్గుతేబల స్రుతిప్రతిబోధితభక్త్యుక్త సం
దీమఁ జభ్యుర్రాజ్యరమణీమణి కన్నరమోక్షవైట్టి నిన్
హాయి సెబాసు బాగు బలిరా యని మెచ్చుచుఁబొంగు గౌతమీ
తోయతరంగగానములతో జతగూర్చి పాడుకొన్నదా.”

శ్రీవేంకటసుబ్బాస్వామీక్షీతులుగారు, భారతి.

ఇంతటి యెన్నిక గాంచిన నన్నయకవిసార్వభౌమునిఁగూర్చి యీ మధ్యకు బ్రహ్మతే కోరాడ రామకృష్ణయ్య ఎం. ఏ. గారు మహారాజశ్రీ సామూరి బంగారయ్య బి. ఎ బి. యల్. గారితోఁజ్ఞానుతోఁ బ్రకటించిన “ఆంధ్ర భారతకవితావిమర్శము” అను గ్రంథమునం దాంధ్రకవిమాన్యమును రెండు విడివిడి చాటాలుగాఁ దెగఁగొట్టి, అందొకభాగమునకు వైదికదృష్టి యనియు, మఱియొక భాగమునకుఁ గావ్యకలాదృష్టి యనియు నామకరణముల నొనర్చి, రెండుసంపులనడుమనుఁ గోరాడవారి కోరడిని వేసి, మొదటిమడిని నన్నయావధానికిని, రెండవమడిని త్రిక్తనమంత్రికి నందఁజేసి కథముల లిఖించిరి.

ఈయేర్పాటు ముగిసినయనంతరము శ్రీమయని తలంపక తరముల నిర్ణయించి, నన్నపార్థునిమడి యించుమించుగా వట్టిచవుటిపటి యనియు, గరణముగారిపంపు సారవంత మనియు సిరపటచి, శ్రోత్రియనూ న్యములోని శాలికణిశములను, ప్రెగ్గడపాలములోని జొన్నవెన్నులను సాహిత్యపణ్యనీధికిఁ గొనివచ్చి, వెలలేర్పాటు చేయింపఁ బాటుపడిరి.

పాదము పేరు వాటిలజాపితలు వ్రాయటలోను, తరముల నిర్ణయించుటలోను, పాక్షికదృక్పథము లోనై చేకూని, కరమారాజులోక నమునకు రానేరలేరి. వినుఁడు మనరామకృష్ణయ్యగారి భాషితములు-
“తతని (నన్నయయొక్క) వైదికదృష్టికి నిదర్శనములను గొన్నిటిని పరికిం

తము” “అతనికి (తిక్కనకు) రచనావిషయమున కావ్యకలాదృష్టి ఎట్లు ప్రబలెనో”

ఈతిగాఁ బండితకవిమండలిచే మధురా ధ్రువవిత్వమునకు సర్వ విధముల సగ్రగఁబ్రొడని, పేర్వడసిన నన్నపాఠ్యనికవితలో వైదికదృష్టి గోచరమగు గాని, తిక్కనజ్యోత్యైతలోవలెఁ గావ్యకలాదృష్టి కానరాద నుభావమును బలుతావుల వెల్లడించియున్నారు. పరిశీలింప నిది కోరా డవారి కోలాహలముకాని విశాలమగు వాదముకాదు.

శ్రీ రామకృష్ణయ్యగారు మొదట వైదికదృష్టి యన నెట్టిదో, కావ్యకలాదృష్టి యన నెటువంటిదో, నిర్దుష్టము లగులక్షణములను నిర్వచించి యుండవలసినది. అట్లొనర్చక, మాటలను మాత్రము వాడుటచే సందేహరహిత మగుపదార్థతత్త్వము బోధకడకున్నది. సందర్భములను బట్టిచూడ వీరు దేనిని వైదికదృష్టి యనిరో, యయ్యది సన్న్యభట్టారకుని కవిత్వమునందుకంటె తిక్కనసోమయాజ్యకైతలో నెక్కుమఁగాఁ జూపట్టుచున్నది. వీరు దేనిని గావ్యకలాదృష్టి మనిరో యది తిక్కనకైతలలో కంటె నన్నయార్జునికవితలలో హెచ్చుగాఁ గన్పట్టుచున్నది.

తమకుఁ దిక్కునజ్యోత్యైత సచ్చినచో మెచ్చుదగును కాని, నన్నయకవితను గూర్చి యిట్టి పిచ్చితలఁపులఁ జెలుపనగునా? ఇది తమపాండిత్యగణిమకు సరి యగునా? శ్రీ రామకృష్ణయ్యగారు నన్నపాఠ్యనికవిత వేదగానమువలె మొఱుగుగాను, తిక్కనార్జునికైత జావళీపాటవలె మృదఃపుగాను వినఁబడు నని, భావించి యీదృష్టిభేదముల నెదిరో! లేక నన్నయకవితలో వైదికక్తర్తనిష్ఠలును, తిక్కనకైతలో తాకికకార్యకలాపములును, గానవచ్చుటచే నిట్టిభేదమును బాటించిరో!

వీరివిమర్శన నైపుణి యింతటితోఁ బూర్తి గాలేదు. వేఱొక క్రొత్తపుతఁడు గూడ నడచినా. “నన్నపాఠ్యనికవితాప్రవాహగాభీర్యమునకు తిక్కనార్జుని యసమానకవితాచాతుర్యము వన్నె వెల్లుటచే దీని కటిమహాప్రతిష్ఠ గలిగినది” అని సెలవిచ్చిరి.

ఇది కలమున సిరామిగిలి యుండుటచే నుబుసుపోక, వ్రాసినవా క్యము కాని, సరసమగు విమర్శనము కాదు. తిక్కనార్జునికవితాకలాచా

తుర్యము నన్న పాద్యునికవిత కేరీతి వన్నెను గొనివచ్చినది ? త్రిక్షణ నన్న యకవితలోని పదదోషముల సరిచేసెనా ? అర్థభాషముల దిద్దెనా ? భావసాభాగ్యముల సమకూర్చెనా ? యతిభంగములఁ దొలఁగించెనా ? ప్రాసల సవరించెనా ? రసాలంకారాదులఁ జక్కవొజ్జెనా ? ఆవిద్యాదైతుఁడు కీరిశేషుఁడైన యెందులసంవత్సరములకుఁ బిమ్ముట జననమంది, నన్న పాద్యునికవితయందలి మాధుర్యపారమును జక్కగఁ గ్రోలి, కైత నల్లినత్రిక్షణ నన్న పాద్యునికవితకు వన్నెపెట్టుట యెట్లు పొసఁగును ?

అందుచేఁ ద్రిక్షణకవిత నన్నయకవితకు వన్నెఁదెచ్చుట యసంభవము. వాదసౌకర్యమునకు రామకృష్ణయ్యగారి యుక్తుల నంగీకరింతుము. త్రిక్షణకైత నన్నయకవితకు వన్నెఁజెట్టునపుడు నన్నయకవితలోని వైదికదృష్టిదోషమును సవరించి, కవితాకలాదృష్టిలోని కేల మార్పదాయె ? అది సుధాకరబింబమునందలి యంకమువలె దిద్దసాధ్యము కాకపోయెనో ? త్రిక్షణకైత మొత్తముమీఁద నాంధ్రభారతమునంతటికిని గొప్పను గొని వచ్చిన దని తెలిపిన దమభావమునకుఁ గొంత సరిపడియుండెడిది.

సీ రిక్షనౌకయపూర్వవాదమునకుఁగూడఁ బూనికొనిరి. ఆక్రొత్త తత్తు కేదియనఁ ద్రిక్షణసోమయాజి నన్నయభట్టారకునిఁ బ్రస్తుతించుట నాడినవిద్యాదైతాదివిశేషములు నన్నయకుఁ బ్రత్యేకముగాఁ జెందునవియే కాని, యామహితాత్ముని కవితకు సంబంధించినవి కావట ! కావునఁ ద్రిక్షణ నన్నయను స్తుతించెను గాని, యతనికవితను మెచ్చలేదట ! ఇది యపూర్వవాదము కాదా ? వినుఁడు నీరివాక్కులు. “ఆభారతమున మూఁడుపర్వములు ఆంధ్రకవిత్వవిశారదుం డగునన్నయభట్ట ఆంధ్రభాషలో రచించెను” అని మాత్రమే చెప్పినాడు. విద్యాదైతుండు, మహితాత్ముడు, అనునవి నన్నయనుగూర్చిన విశేషణములు గాని ఆతనికృతినిగూర్చినవి కావు. ఆకృతియందు నాకవితయందును విశేషాదరమును వ్యక్తపరచుటలేదు. ఆంధ్రమున మొదట నుద్గ్రంథమును రచించినవానిని ఆంధ్రకవిత్వవిశారదుం డనుటలో విశేషము లేదు” (పుటలు 115, 116.)

ప్రాజ్ఞుడగు త్రిక్షయజ్ఞ ప్రకరణారబోషకము లగు విశేషణములచే నన్నయభట్టారకుని నుతిచియుండ నావిలువను గురింపనేరక, యిట్టివే డగునుడుల జాతినిడిదిరి. విశేషణములు న్యాయవిధములు. బోషకములు, వ్యావర్తకములు, వ్యతిరేకములు, తటస్థములు నని.

అజానుబాహుఁ డగునీరుఁడు నిపునిజయమున కేగుచున్నాఁడు. ఇట-అజానుబాహువిశేషణము ప్రకరణార మగువిజయమునకుఁ బోషకము. నీలఘటమును దెచ్చు. ఇట, నీలవిశేషణము వర్తమానాదివ్యావర్తకము. నిద్రాభుండగు భటుఁడు కోటను గాపాడుచున్నాఁడు. ఇట, నిద్రాభు విశేషణము ప్రకరణార మగుకుగ్గసారక్షణమునకు వ్యతిరేకము. పీతాంబరుఁ డగుతేఁడు రాజ్యమేలుచున్నాఁడు. ఇట, పీతాంబరవిశేషణము ప్రకరణార మగురాజ్యచాలనమునకుఁ బోషకమును, వ్యతిరేకమును గాక తటస్థము.

కావ్యకలాచతురుఁ డగుత్రిక్షనాన్యఁడు నన్నయభట్టున గూర్చి వాడినవిశేషణము లన్నియుఁ బ్రకరణార మగుభారతరచనమున కత్యంతబోషకములై తనరారుచున్నవి. కనుఁడు- “అన్యకపిత్యవిశారదుండు, విద్యాదయుతుండు, మహితాత్ముండు, నగునన్నయభట్టు మూఁడుకృతుల దక్షత నొనర్చెను” వివేకినిఁ బరిశీలించుట విలువను గురించిన నిది తప్పుక భారతకావ్యవిజ్ఞానమునకుఁ బోషకము లని యొప్పుకొనకుండురా? వీనియందుఁ గావ్యవిర్మాణకలాచాతుర్యమున కన్యతకురాని మౌక్తికతనెఁ గలదా?

త్రిక్షనాన్యమూఁడు యేవిశేషణముల వాడినఁ గావ్యవిర్మాణకలాచాతుర్యము ప్రత్యక్షమగునో యట్టి విశేషణవిశిష్టము లగువిశేషణముల నన్నపాద్యుని బ్రస్తుతించు పద్యమున నలంకరింపఁజేసి యున్నాఁడే! అట్టి తఱి నిట్టిమాఁడే పంజులు నిలువఁగలను? దక్షతన్, అనుక్రియావిశేషణము కూడ నన్నయకుఁ జెడినదేనా? తేక “ఒనర్చెన్” అనుక్రియకా? “దక్షతన్” అనఁగా సామర్థ్యముతో నని కదా యర్థము. కవి యసమర్థుఁ డగుచో నాతనిచేతలకు దక్షత యెట్లు సమహుఁడు? ఇదికాక, త్రిక్షన నన్నయను నుతిచుటల్ల వాడినవిశేషణములు కావ్యవిర్మాణమునకుఁ బో

వకములు కానిచో నట్టివ్యర్థపదములచే బద్ధమును బూరించుటవలనఁ దిక్ష్ణప్రాతలయాదుఁ జేతగానితనము కన్నట్టవా ?

మఱియుఁ దిక్ష్ణఋజ్వ నన్న పార్శ్వని స్తుతించినట్లే వ్యాసమునీంద్రునిఁ గూడఁ బ్రస్తుతించియున్నాఁడు. ఆ ప్రశంసలో నన్నయకు వలెనే వ్యాస య్యకుఁ గూడ మూఁడువిశేషముల వాఙ్మయమున్నాఁడు.

శా. విదవత్సాస్తవనీయభవ్యకవితావేశుఁడు విజ్ఞానసం

పద్విభ్యాతుఁడు సంయమిప్రకరసంభావ్యానుభావూఁడు కృ

ష్ణదైపాయనుఁ డ్ధి లోకహితనిష్ఠాబూని కావించె ధ

ర్తాదైవితస్థితి భారతాఖ్య మగు లేఖ్యభావ యాత్మాయమున్.

ఈపద్యమునందలి విదవత్సాస్తవనీయ భవ్యకవితావేశుఁడు, లో నగువిశేషణములుగూడ వ్యాసవ్యక్తికిఁ జెందినవేనా? ఆపారాశరభారత రచనాచాతుర్యమున కక్షకువచ్చునవి కావా?

శ్రీరామకృష్ణయ్యగారి విమర్శమార్గ మనుసరించి, కొంచె మీ పైపద్యమునందలి కావ్యకలాదృష్టినిగూర్చి చర్చింతము. “విదవత్సాస్తవనీ యభవ్యకవితావేశుఁడు” అనఁగా వేదవేదాంగవేత్త లగుశోణియులచేఁ గొనియాడఁబడఁదగిన యోగ్యత గలకవితోద్వేద్యము కలవాఁడు. అనిక దా భావము? ఈదీగ సమాసవిశేషణముచే నెట్టికావ్యకలాదృష్టి భో ధిపఁబడుచున్నది? మఱియుఁ బడితులు మెచ్చఁదగు కవితావేశము కలవాఁడనుటచే నాతనికివిత్వము సామాన్యులకు భోధపడ దని కదా చెప్పవలయును? అట్లగుచో “లోకహితనిష్ఠా బూని”, అని తెలుపుట యెటుపొసఁగును?

“స్త్రీ శూద్ర ద్విజబంధూనాం త్రయీ న స్తుతిరోచరా ।

ఇతి భారత మాఖ్యానం మునినా కృపయాకృతమ్”

అని వ్యాసుఁడు దయార్ద్రహృదయుఁడై స్త్రీ శూద్ర బ్రహ్మబంధు లనిమిత్రము భారతమును విరచించె నని ప్రకటింపఁబడియుండ విదవత్సా స్తవనీయముగా భారతము రచింపఁబడిన దనుటలోఁ గలకావ్యకలాదృష్టి యేదియో ?

విద్వాంసులు దీనిం బరియించి, సామాన్యులకు బోధింపరాదా యందురా? అట్లగుచో వారు వేదములద్వారముననే ధర్మబోధ చేయఁ గలరు. ఈ భారతాత్మనామముతో వారికిఁ బని యేమి? కావున వ్యాసుఁడు భారతమును సామాన్యలోకమునిమిత్తమే వ్రాసెను, కాని, పండితుల కొరకుఁ గాదు. “సంయమిప్రకరసంభావ్యానుభావుండు” ఈవిశేషణముచే లోకజ్ఞానదూకులును శృంగారరసవిరోధులును నగునాటవికజటాధానులచే బ్రశంసింపఁదగిన లేఖ్యాత్మనామమును విరచించెను గాని, కావ్యకలాదృష్టిగల పౌఢాకాశికులు చూచిందుటకు నర్హులుగుకైతరు సృష్టింపలే దని కదా తేలును.

“లేఖ్యబైనయాత్మనామమున్” అని భారతమునకు లేఖ్యమని విశేషణమును వాడటానికొకటి యేమివక్తఁడనమును చెలువనొచ్చెనో యిందలి కావ్యకలాదృష్టి యేదియో? వాత్యము, గేయము, శ్రావ్యము, ఆస్వాద్యము లొనగువిశేషణములు కావ్యముచెల్లక మనోహరతను చెల్లును గావున నట్టివానిని వాడఁవలయును గాని, యీలేఖ్య మేమిటి? లేఖ్యమనఁగా వ్రాయఁదగినది. ఇట్లునుటచే భక్తనివ్రాతగానికి సాధ్యమనియా? అట్లగుచో జరపుట కింపుగా నుండదా? సత్యము తెలుపవలసినచో నీలేఖ్యబైన యరుపదము భారతాఖ్యనుగు లేఖ్యబైన యని, భావలయొక్క ప్రఖ్యాతికొరకు వ్రాసినదిగాఁ గన్పట్టుచున్నది గాని, భావవిశేషమును వ్యక్తముచేయునదిగాఁ జూపట్టుటలేదు.

మఱియు “వేదాత్మనామమున్” అనుటచే వ్యాసుఁడు వైదికదృష్టితో భారతమును విరచించెను గాని, కావ్యకలాదృష్టితోఁ గాదని, స్పష్టమగుచున్నది. “ధర్మాద్వైతస్థితిన్, కావించెన్” అని తిక్కన వాక్రుచ్చినాడు. ఇట ధర్మాద్వైతస్థితి యన భావ మేమి? ధర్మముతో నభేదమగు రీతి యని యా? లేక ధర్మాభేదముల నియతితో ననియూ భావము? మొదటిదైన యెడల నీధర్మము వైదికమా? లేకలాంకికమా? ఉభయార్థకమా? యీపదము లేకున్నఁ గల్గులోపమేమి? ఇదియున్నఁ బెంపొందు సాంపేమి.

“లోకహితనిష్ఠన్” అను వేఱొకపదము కలదు. దీనిభావమేమి? లోకహితమును గూర్చినపట్టుదలతో ననిభావ మందురా? “పూని” అను

పదము కలదే! మఱి దీని ప్రయోజనమేమి? పోనీ యేదో కావ్యకలాదృష్టిలో నిది దొరలె ననుకొందము. “అర్థి లోకహితనిష్ఠన్” ఈసమాసమునందలి మొదటిమాట కర్థమేమి, “అర్థో భగధేయే రై వస్తు ప్రయోజననిష్ఠత్తిషు” అను వైసుంటిక ప్రమాణముచే స్థితిలో మన యాచక లోకమా? ధనికలోకమా? పేరుగల ప్రజాసమూహమా? వస్తువల్లోకమా? స్రావ్యోజనలోకమా? నిష్ఠత్తిలజనమా? యీయర్థిలోకనిష్ఠలోని కావ్యకలాదృష్టి యేదియో?

త్రిక్తసంజ్ఞ కావ్యకలాదృష్టిలో జన్మించినపైపద్యముచును నటలుచున్న భవ్య, ఆవేశ, ప్రకర, అనుభవ, అర్థ, నిష్ఠ, పూని, ధర్మావైత సిద్ధి, లేఖ్యాదిపదములన్నియుఁ బరాడంబరమునకుఁ జక్రగువచ్చును గాని, భావోన్నతీకిఁ బరికినప్పుడవి కావు. ఈపదములు లేకున్నఁ బద్యముచకు భావము చెడదు. కనుఁజూచి, జ్ఞానసాధవిఖ్యాతుఁ డనుకృష్టవైపాయనుఁడు భారతామ్నాయమును గావించెన్. ఇదియే కదా, పద్యమునకు ముఖ్యముగు స్థము? ఇక్కఁ బైపద్యమిదివలన పదము లెందులకు? త్రిక్తస పైపదములనిలువను గావ్యకలాతులతోఁ జక్రగు దూచి, వాడలేదు. పదజాలము నెఱింగినవాఁ డగుటచేఁ జేతికొనిన మాటల నెల్లఁ బద్యములోఁ బొందుపఱచినాఁ డనుభావము తప్పుచున్నది. ఈరీతియాహలకు విద్యత్సంస్తసమీయపద్యము తావొనుగుచున్నది. కావున రామకృష్ణయ్య గారిపద్యమునందలి యవైతభావకలితమగు కావ్యకలాదృష్టి యెట్టిదియో యోషికతోఁ జూపెదరుగాత.

త్రిక్తస వ్యాసుని స్తుతించుపట్లకు, సన్నయను నుతించుపట్లకు, విరచించిన పద్యములందలి విశేషణములు కావ్యరచనకుఁ బోషకములుగా నవ్వయించునాడే పైపద్యములు హృద్యము లగును గాని లేకున్నఁ గేవల మరశూన్యము లగుమాటలట్లేగు లగును.

వీరింతటితోఁ దనివినొందక, పై పెచ్చు సన్నయార్యనికవిత, ఎట్ట నార్యునికైతకుఁ గూటఁ దీసిక ట్టని, సమర్థించుటకు నిట్లు సెలవిచ్చియున్నారు. కనుఁ జాయన్నతభావవైఖరిని- “వైదికోత్తముడగు సన్నయథో

రణితో నతుకక, రసోచితములై తరువాతి ప్రబంధకవులధోరణికి మార్గ దర్శకంబులైన గడుసుపోకడ లీయరణ్యపర్వ శేషమున నచ్చటచ్చటఁ గలవు.” (పుట 142.)

సదాశయలారా! ఇ డెంతటిసాహసోక్తియో కంటిరా! బాఁషఁడు మాల నంటక దూరముగాఁ దొలఁగి పోవునట్లు, ఎఱ్ఱున ధోరణి శ్రోత్రి యోత్తముఁ డగునన్నయధోరణిం దాఁకక, దూరముగా నిలిచి, రసోచి తము లగుగడుసుపోకడలతోఁ బరుగులికిన దంట! “శహ బాన్” విమ ర్శనమన నిట్లు కాన్యకలాదృష్టితో వెలయవలయును. ధర్మాద్వైతసిత్యు పబృంహితంబై భూమ్యుతోక్షములు మాఱుచ్రాగునట్లు శబ్దికరింప వీరికి గాక నేరికి శక్యమగును!

మన ఎం.వ.గారు నన్నయమాటలు పేలవము లనియు, ఎఱ్ఱునను డలు గంభీరము లనియు రుజువుచేయుట కరణ్యపర్వ శేషమున, ఎఱ్ఱునవ నింపిన పరిక్షితుఁడు మఁదూకనాయకుఁ డగు “ఆము” వనువాని కూఁ తురు సుశోధన యనుదానిఁ గాంచి, కామించుటను బ్రమాణముగా నొ సంగిరి. వినుఁ డాసందర్భమును:- “పరిక్షితుఁ డననొకరాజు మృగయా రతుండై పోయి, వనంబున నొకపూవుఁబోడిం గనియె”

“కని యంతఁ గదిసి యాకామినియొప్పులఁ బొడ్డి దగుల మీఠినతమకం బున ననిమిషలోచనుండై, జననాథుఁడు మదన బాణసంహతిఁ దూలెన్”

అదియు నతిసుందరం బయిన తదీయమూర్తివిభవంబునకు మెచ్చి సాభిప్రాయంబుగా నవలోకించె నంత నమృహికాంతఁ డక్రాంత కీటులనియె.

“ఎవ్వరిదాన వంబుజడ శేక్షణ యేకత మిట్లు లేల నీ

వివ్వనభూమియందుఁ జరియించెను నాపుఁడుఁ దండ్రి వంపునం

దివ్వనభూమియందుఁ జరియించెద సద్వరుఁగోరుకన్య నే

నెవ్వరిదానఁ గావలయు నేర్పడఁ జెప్పుము రాజనందనా”

అనిన దానిప్రగల్భవచనంబులకు నధికలోలుండై భూపాలుండు దనయభిలాషం బెఱింగించిన”- ఈరంగమఁట! ఎఱ్ఱనప్రాగల్భ్యమును వెల్లడి సేయుటకు నక్త అకువచ్చినది! ఇట నెఱ్ఱనార్యుని కైత సాంపుగా నున్న దని యనవచ్చును గాని, నన్న పార్యునికయితను ధిక్కరించును దనుట

యనాలోచిత మగు వాదము. ఎం. ఏ. గా రాదిపర్యమున నన్న పాత్యుడు చిత్రించిన యయాతి, దేవయానింగాంచి సంభాషించిన ఘట్టమును బరిచియుండిన నిట్టివాదమునకు నడుమఁక^ల యుండెడివాగుకాదు.

కరికింపుడు, విద్యాచైతన్యము జాతావుడఁ జిత్రించిన సరససాహితీ విలాసలాఠిత్యమును - యయాతిమహారాజు మృగయాభిలాషియై వనము నకేగి, కొంతవడికిఁ బిసాస్థానమున బానియములకై పోగి తిరిగి, యొక నూతిదరికేఁగి యగుఁ బడియున్న యొక యవతీమణి నీక్షించెను. ఇట భూపావలోకిత యగుఁడైన సాంపెతముపుగా వర్ణింపఁబడినదో కనుచు.

“తన్నాపము న విలస్సన్నలభునవని

యన్నిష్ఠసఖి నీకరియున్నదాని

గురుకుచయుగముపైఁ బరువడియోరఁగెడు

కన్నీరు పూరించుచున్నదానిఁ

దనసమీపమునకు జరులయోగిమనఁబు

వన్నుగాఁ గోరుచునున్నదాని

వరుణదేవుతోడఁ గరమల్లి జలనివా, సఃకురిడిచి భూస్థలంబువలని

కరుగుదేరనున్న వరుణేంద్రదేవియు, బోసిదాని దేవయానిగనియె.”

నన్నయభట్టారకుఁ డీపద్యమునందఁ దరంగింపఁజేసిన భావగాంభీర్యసంపదను గావ్యకలాకోవిదలు కన్నుల నట్టికొని “బళ్ళి రే! నన్నయకవి సార్వభౌమా!” అని శిరఃకంపంబులఁ జేయకుండురా ?

అట పరీక్షితుడు సుశోభనను జూచి “ఎవ్వరిదానపు” అని పద్యముతోఁ బ్రశ్నించుచుండ నిట యయాతి దేవయానింగాంచి “నీ వేవ్వరిదాన విష్ణుల యేకతంబ యిష్టిపినాతరకూపమున నున్నదానపు” అని వచనముతోఁ బ్రశ్నించెను. పరిశీలింపఁ బరీక్షితుని ప్రశ్న గీతీకిని యయాతి ప్రశ్నగీతీకిని దారతమ్యము విదిత మగును. యయాతి ప్రశ్నలో దేవయానిపై నంతురించిన కనిరము గోచరింపను. అయ్యది ప్రకరణార్థ మగు నాపన్నసంరక్షణమున కెంతయుఁ దగియున్నది. ఇంతియకాదు దేవయాని చరితమును విని, యాసార్వభౌముడు దయాభుజై యావిప్రకన్య నాప

దనుండి యుద్ధరించె ననుపద్య మాంధ్యకవితాసతీసుతల్లికి శిరోమణియై
తనరారుచున్నది. కనుఁగూ-

“జులివిలోలనీదివిలసత్తుకాంచినమంచితాపనీ
తలవహానక్షమబుర దక్షిణాహస్తమునా దనున్నను
దళగరుస్తుకవారికణకమకరాబ్జముచట్టి నూతిలో
మొవడఁ గోమలింగిచె విస్తృతస్థి యమాతి స్థితితోన్.”

ఈపద్యమున నన్నయభట్టారకుఁడు కురుక్షేత్రవిమోక్ష యార్జ
జనరక్షణదక్ష మగుదక్షిణాహస్తమును బృతిపక్షవక్షస్థలవిదళవక్షమ మగు
నల్లు వణ్ణించియున్నాఁడు. ఈకూర్పక్షరలక్షల కర్హమైయున్నది. పరుల
క్షేమముల సంఘటింప నభిలషించు క్షత్రియవీరుని కరమును వణ్ణింపఁదగు
లక్షణము నీపద్యము బోధించుచున్నది.

ఇందలి విశేషణము లన్నియుఁ బ్రకరణార్థ మగు నార్తసారక్షణ
మును బహుసరసముగాఁ బోషించుచున్నవి. ఇందు వ్యర్థమగుపద మొక్క
టియుఁ గానరాకు. కవిత్వ మతన్ని మనోహరార్థకలితమై యుండవల
యును. కావ్యకలాదష్ట లక్ష్యైతద్వస్థితో నీపద్యరాజమును గాతురేని
నన్నయభట్టారకుఁడు విసమూఢివందనముల సమర్పితు రనుట యతిశ
యోక్తి కాదు.

ఇట్లులేల వెలుఁగుకై తేనెసోనలు నన్నయభట్టారకుని భారతమునఁ
బెక్కులు కలవు. సశ్యకృష్ణులకు నన్నయకవిత వెన్నెలవలెఁజల్లనై, రసా
లఫలమువలెఁ దిమ్మనై, హృదయాహ్లాదమును సమసూర్పు గుఁడును.
రామకృష్ణయ్యగారు నన్నయకవితకడ నెట్టికవితను బెద్దజేయఁజూచుట
రాయంచకడ సూరచిచ్చుకను మెచ్చుటవంటిది. ఏమగురా, అసమాన
సాహితీసౌందర్యశోభిత మగునన్న పాద్యుని కవితను, అద్దానియొక్కలఁ గ
న్నులనద్దికొనిన తిక్తయజ్వలైతను, నాధారముగాఁ గొని, సర్వవిధముల
వారిరచనల ననుకరించుచుఁ గావ్యరచనకు దిగినయెట్టివ సప్రత్యక్షవి య
నుటకు నీలులేకు. ఈవిషయమును మన రామకృష్ణయ్యగారంగీకరిం
చియే యున్నారు. చూఁడుఁడు, “ఇది యంతయు కేవలకథాకథనపద్ధతిని

(నారెటిప్ స్టయిల్)గాక సంభాషణశైలిలోఁ బడిన దగుటచే, త్రిక్తనామ్యుని శైలి ననుకరించినది. ఎఱ్ఱాపైగ్గడ కవిత్వ మనుటకు సందేహములేదు” త్రిక్తన సన్నయకవిత ననుకరించియుండుటచేఁ బరంపరాసంబంధముచే నీ యిరువురికవిత్వమును నెఱ్ఱన యనుసరించె ననఁదగునుగదా?

ఎఱ్ఱనకవితుగూర్చి యభివత్తిక్తన బిరుదాంకితు లగుశ్రీదుర్భాసుబ్రహ్మశ్రేణగా రే మనినో వినుఁడు. “భారతరచనయందు ఎఱ్ఱన తత్త్వీయభయకవులమార్గములను సమ్మేళన మొనర్చుకొని, తనరచన సాగించినాఁడు”.

ఇట్లెఱ్ఱనకావ్యమును సాకల్యముగాఁ జదివినప్రాజ్ఞు లెల్లరు నెఱ్ఱన సన్నయకవిత్వము ననుకరించి, కావ్యముల విరచించె నని తెలుపుచుండ వీరుమాత్ర మెఱ్ఱన సన్నపామ్యుని కవితావాసన నాసనుబడకుండ ముక్కు మూసికొని, భారతమును వ్రాసినట్లు సిద్ధాంతీకరించుచున్నారు.

ఎఱ్ఱన సన్నపామ్యుని వైదికధోరణితో సతుకకుండ నెడమై కవిత్వ నల్లనో లేదో తెలియరు కాని మన ఎం.వీ గారుమాత్ర మెఱ్ఱనను సన్నయకవిత్వము దాకిరాకుండ దూరముగఁ దఱిమిరి. కాని యెఱ్ఱన రాకడలలో సన్నయపోకడలు చూపట్టుచున్నవి కనుండు:—“ఎవ్వరిదానపు” సన్నయ- “ఎవ్వరిదానపు” ఎఱ్ఱన- “ఇట్టిల యేకతాబ యీదిపినాంతరి” సన్నయ- “ఏకత విట్టులేల నీవివ్వనభూమి” ఎఱ్ఱన.

ఇట్లులుండ నెఱ్ఱన సన్నయకవిత్వకు దూరుఁ జైనట్లు తెలుపుట యెట్లు పొనఁగును? ఎఱ్ఱన వీరికిఁ గలలో సాక్షాత్కరించి చెప్పెనా?

శ్రీరామకృష్ణయ్యగారు రెవఁడు వైదికోత్తముఁ దగునన్నయధోరణితో సతుకక దూరము గాఁ దొలఁగి, కొండపైకెక్కి ప్రాథకవితాస్రవంతిని ప్రవహింపఁజేసె ననినో యతఁడు తన హరివంశసృసింహపురాణముల యందు సన్నయభట్టారకు నిట్లు ప్రశంసించియున్నాఁడు.

ఉ. ఉన్నతగోత్రసూధవము నూర్జితసత్త్వము భద్రజాతినం

పన్నము నుదతాస్యపరిభావిమదోక్తము న్నరేంద్రపూ

జోన్నయనోచితంబు నయి హృత్తుప సన్నయభట్టకుంజరం

బెన్న నిరంకుశోక్తిగతి నెందును గ్రాలుటఁ బ్రస్తుతించెదఁ. (హరి.)

“భాసురభారతారముల భంగులు నిక్క మెఱుంగ నేరమిన్
గానట బీసట చదివి గాథలు ద్రవ్యతైరుగువారికిన్
వ్యాసముని ప్రణీతవరమారము తెల్లగఁ జేసినట్టి య
జ్ఞానకల్పలం దలఁతు నాచ్యుల నన్నయత్తి క్తనాచ్యులఁ. (నృసిం)
త్తికనాచ్యుని శిష్యుడగుమారవ నన్నవాచ్యున కెట్లువందన మొ
నర్చియున్నాఁడో చూడఁదగును.

“సారకభాసుభారస మజస్రము నాగళపూతాబుగా
నారఁగఁగ్రేలుచున్ జనులు హర్షరసాంబుధిఁ దేలునట్లుగా
భారతసంహితన్ మును నికర్యము తెవ్వఁ జొనర్చె నట్టి వి
ద్యారమణీయు నాంధ్రకవితాగుగు నన్నయభట్టుఁ గొల్పెడఁ.”

ఈరీతిగా నన్నయభట్టారకుని మధురరసభరిత మగుకవితాస్రవంతి
జాహ్నుగ్రీవవాహమువలె నాంధ్రదేశమును బావనము చేయుండ నన్న
యకవిత రసహీన మగువైకద్యుతోఁ గూడియున్న దని, మన కోరాడ
రామకృష్ణయ్యగా రెట్లు వ్రాచుసాహసించిరో?

ఇదికాక సాహిత్యోచనలయందు లలితము లగుకలావిలాసములు
చూపట్టును గాని, జాతిస్థిరములు పొడకట్టునా? వెదికుల కావ్యములలో
హోమసమీధలును, రాచవారికైతలలో నాముగఁడీలును, వైశ్యులరచనల
లోఁ దూనికరాలును, కాపులకబ్బములలోఁ గలుపుతీతలును, కాంతా
మణులకవనములలోఁ గాటుకమఱకలును, నాడింధములకపిత్యములలో
హసంతీభూషణములును, నాపితులవ్రాతలలోఁ దంటనపుడిటికలును,
కువిందస్థింధములలోఁ బడుగుపేకులును, లోనగు కులకృత్యములు
చూపట్టునా? చూపట్టునందురా? అయినచోఁ గరణముల పాత్రములలో
నసలుమినహాలు చూపట్టును గాని కావ్యకలాదృష్టులెటుకన్పట్టును? ఇ
దంతయు, యం. యే. గారి విమర్శనముచే జనితమైన ప్రతివిమర్శనము
కాని, త్తికనాచ్యుని కవితపై జనించిన యీసుచే వ్రాసినదికాదు.

నన్నయత్తికవ లిరువురును నసమానకవితావైదగ్యభాసితులగు
పండిత ప్రకాండలు; నా కీమహితాత్ము లిరువురిపై నను భేదరహిత మగు
గౌరవభావముకలదు కాని, భేదదృష్టి లేదు.

“చ జ లు.”

— విద్వాన్ దర్శా సర్వేశ్వరశాస్త్రిగారు, పితాపురము. —

నూ:—ఇ ఈ ఏ వలంగూడినచజలు తాలవ్యములు.

అట ఉడొ బటబెలంగూడినచజలు దంత్యములు.

అని బాలవ్యాకరణము.

శ్లో. అస్త్యస్త్య తాలవ్యశ్చ ర్వక్ స్సాస్యో- అను చింతామణి పై రెండుసూత్రములకు మూలము. ఈచింతామణిహితమున దంత్య తాలవ్యపదార్థములకు నుద్దేశ్యత్వ మని యొకపక్షము విధేయత్వ మని మఱొకపక్షమును నాచూర్యాభ్యాసములం బట్టి లభించుచున్నవి.

వీనిలో, అప్పకవి, అహోబలకుండితుడు మున్నగువారు దంత్య తాలవ్యపదార్థములకు నుద్దేశ్యమునే యర్థముచిహ్నులును (చ. వర్ణల చిసీతారామస్వామిశాస్త్రులుగారు, ఈమతమునే యనుసరించినటులును అభర్వణాచార్యులు చిన్నయసూరి మున్నగువారు వానికి విధేయత్వము నాశ్రయించినటులును వాచిగ్రంథసంస్కరణములబట్టి) గోచరించుచున్నది. ఉద్దేశ్యత్వనాగుల మతములకు సమాంతర భేదములు కూడ గలవు.

దంత్యః చుః అకారపరకః తాలవ్యః చుః వక్రపరకః. ఇటులు, ఉద్దేశ్యత్వపక్షమున యన్వయము. ఇట దంత్యచవర్గ ఉద్దేశ్యము, అకారపరకత్వము విధేయము. ఇటులే తాలవ్యచవర్గ ఉద్దేశ్యము, వక్రపరకత్వము విధేయము. విధేయత్వపక్షమున అట్లే అకారః పరశ్చేత్ చుః దంత్యోభవతి. వక్రః పరశ్చేత్ చుః తాలవ్యోభవతి అని యన్వయము. ఇట చవర్గ ఉద్దేశ్యము, అకారము నిమిత్తము, దంత్యత్వము విధేయము. ఇటులే చవర్గ ఉద్దేశ్యము, వక్రము నిమిత్తము తాలవ్యత్వము విధేయము. ఉద్దేశ్యనిమిత్తములు ప్రమాణాంతరసిద్ధము లనియు విధేయము తత్ప్రమాణమాత్రగమ్య మనియు శాస్త్రానుర్యాద.

ఉద్దేశ్యత్వపక్షమునఁ దాలవ్యముగా నుచ్చరింపఁబడు చవర్గగల చేట, చేద మున్నగుచోటల చకారమునకుఁ బరమంను అకారమా?

ఏకారమా? అనుసంశయము నీ వాక్యము తొలగించి ఏకారమే కలదను నిశ్చయమును గలిగించుచున్నది.

విధేయత్వకక్షమున అకారవిశిష్టముగా నుచ్చరింపఁబడు చవి, చాన మున్నగుదోట్ల చకారము దంత్యమా? తాలవ్యమా? అనుసంశయమును నివృత్తింపఁజేసి, అద్విత్యః అనువాక్యము దంత్యమే అను నిశ్చయమును గలిగించుచున్నది. ఇట్లే ద్వితీయవాక్యార్థ మూహించునది.

అప్పకవి తనమతము నిట్లు ప్రదర్శించెను.

ఆ. వె. ధంత్య దంత్యములను దాలవ్యములు నన
వికృతిచజలు రౌఢవిధము లయ్యె,
నీని నెఱుంగకున్న విశ్రమభంగంబు
దొడని కాన్యములను దోష మొదవు.

చజలదంత్యతాలవ్యత్వ వ్యవస్థ తెలియనియెడల విశ్రమభంగము కలుగునను నీపద్యార్థముపై యతియందు దంత్యతాలవ్యములకు మైత్రి యుండఁగా యతిభంగ మెఱు? అని ప్రశ్న వొడచుచున్నది. కాని దంత్య తాలవ్యవర్ణములకు నుత్తరమున నుండుస్వరము తెలియనియెడల యతి భంగము గలుగు నని పైపద్యతాత్పర్య మని యూహింపనగు.

ఆ. వె. దంతజంబులెల్ల దలకట్టులును వాని
యందు దీర్ఘములును బొందియుండు
తాలుజాక్షరములు తనరారు పూర్వాది
వక్రయతము లగుచు వజజనాథ.

ఇట “దంతజంబులెల్ల” అనునది యుద్దేశ్యవాచక మనియు “తలకట్టులు వానియందు దీర్ఘములును బొందియుండు” అనునది విధేయవాచక మనియును సూహింపనగును. ఇట యుద్దేశ్య విధేయభావవ్యత్యాసము చేసినయెడల విశ్రమభంగాపాదనానుపపత్తియు చిగురు చుట్టము మున్నగుపట్ల వ్యవస్థచేయమి న్యాయతయు సంభవించును. కాని ఆ..... జాగనంగ దంతజంబు లయ్యె. ౨ ౧౧౭ ఆ. చెప్పరాని...చిటుతయే నందుని, కట్టియనంగఁ దాలుభవము లయ్యె. ౨. ౧౨౦ ఆ. చందమామ...అనంగ దంత్య చజలు ౨. ౧౨౨. ఇత్యాది పద్యస్వరస్యముంబట్టి

విధేయత్వపక్షము స్ఫురించును. అయినను బూర్వోక్తదోషప్రసక్తిచేత నీపక్షమునఁ దాత్పర్యము లేదని యనుకొనఁదగి యున్నది. పైపక్షతులఁ బట్టి యుభయవిధాన నూనైయించె ననుటకు నన్యోన్య్యాశ్రయదోషము వలన వలనుపడదు. దంతజుబు లెల్ల ననుపైపక్షమందలి వానియందు దీర్ఘములు అరునది మూలసూత్రమందలి అత్పదముఁజొక్క తకారము ముఖసుఖార్థమని వ్యాఖ్యానము చేయుచున్నది. ప్రాస్వాదివక్రముతములు:—వక్రము=ప. ఆదివక్రము=పి. ప్రాస్వాదివక్రము=పి. ఈ యప్పకవిసూత్రమున దాలవ్యచజలు సార్వత్రికముగా ప్రాస్వవికారపిశిష్టములు. చేయి, చేర, చేయు మున్నగుకొలఁదిపదములయందలి తాలవ్యచజలుమాత్రము దీర్ఘవికారవిశిష్టములు. బహుళముగా దంత్యచజలకే దీర్ఘవికారవైశిష్ట్యము కలదు. ఈవిషయము —

ఆ. చేతఁజీరలేదు చేతఁడువరహాలు

... ..

పటలుకొన్నిదీర్ఘవక్రలిపులు. ౨౧౨౧. అనుదాసింబట్టి స్పష్టమగుచున్నది, ఈమతమున, చెయిపు మున్నగుచోట్ల చకారము లోకవ్యవహారమువలనఁ దాలవ్యమని తెలియచున్నది, గాన, పైనున్న యచ్చవికారము గాని అకారముకా దనుటయే ముఖ్యప్రయోజనము కాన చవిమున్నగువాని అకారముతో చెయిపు మున్నగువాని వికారమునకు యతివారించఁబడినందున “వీనిఁబెలియకున్న” అనుపద్యము సంగతమగుచున్నది.

అహోబలపండితుఁడను, అద్వైత్య ఇతి అత్ర వికృతౌ దంత్యః యః చవర్గః ఆత్ అకారవాన్ భవతి. చవి, చాన, చమురు, చప్పుడు ఇత్యాది. తాలవ్యః యః చవర్గః అత్ర వక్రః స్వాత్ ఏకారవాభవతి. చెవి, జేగులు, చెమట, చెలుపు ఇత్యాది. అని వ్యాఖ్యానము చేసెను. దీనిఁబట్టిదంత్యతాలవ్యములకు ద్వైత్యత్వము స్వారసికముగా సిద్ధించుచున్నది.

అభిహారాచార్యులు శ్రీ. “చస్తాలవ్యే స్వరే కంతాలవ్యేపి చ తాలుజః । దంత్యోన్యత్ర పదాద్యేచి బహుళం పూర్వపదభవేత్” అని వివరించుటచేత, నీలేనికి విధేయత్వపక్షమభిమతమని స్పష్టమగుచున్నది.

ఈకారిక, అభర్షణకృత మని పెద్దలవ్యవహారము ననుసరించి యిట్లు న్నా యుట యైనది. ఈమతమున మూలస్థమైన అత్పదము అతిఉత్తమమైనది అనుకును వక్రపదము ఇతివేది(వి)లకును లక్షకము లని యెఱుంగవలయును.

చిన్నయసూరి సూ:-చుస్తాలవ్యే తాలవ్యః- అక్షరాలిషు దం త్యోవ్యత్ర- అని తనసూత్రాంత్రవ్యాకరణమునఁ జెప్పెను. ఈతఁడును దీ నిబట్టి విధేయత్వ వాదియే యని స్పష్టము. సూ:-చుస్తాలవ్యే తాలవ్యః దంత్యోవ్యత్ర అక్షరాలిషు అరు ముద్రితపాత్రక్రమము అసాధువు. కా నిచో అక్షరాలిషు సూత్రము దంత్యపదానువృత్తివే దంత్యవిధానుక మ గును గాన దంత్యోవ్యత్ర అరుసూత్రము చేతనే అక్షరాలయము దం త్యవిధానము సిద్ధిచుట చేత ఈసూత్రము వ్యర్థమనక తీరదు. చుస్తాలవ్యే తాలవ్యః అనుసూత్రోత్తరమును 'అక్షరాలిషు' అనిపరిచయవల తాల వ్యపదానువృత్తివే తాలవ్యవిధానుక మగును గాన నైచ్యవ్యతిరేక కవకా శము లేదు. అక్షరాలిషుసూత్రములన చాచు, చాణ, జలగ మున్నగువి సంగ్రహీతము లని యెఱుంగుచు. ఈసూత్రమురు దనబాలవ్యాకరణ మున ననువదింపమికి నావ్యాకరణమునకుఁ గలబాలత్వమే కారణము కానోపును. అక్షరాలిషపదములందును దంత్యములే యని శబ్దరత్నాకర మునఁ గలదు. కాని యిది యా చిన్నయసూరిమతమునకును లోకవ్యవ హారమునకును విరుద్ధము.

ప్రొ. వ. చి. పీ. సామ్రాజ్యము చింతామణినివయవఃశోభనమున “ఉచ్చారణమునం దెచటి చజలు తాలవ్యములుగా నుండునో వానిపైని యెత్వమున్న దని యెంచుట సాధు వగు ననియు యెచటిచజలు దంత్య ములుగాఁ బలుకఁబడునో వానిపైని అత్వమున్నదని యెంచుట సాధువగు ననియు నీసూత్రము నిర్ణయించుచున్నది. కాఁగా చాఁద, చాఁట, చాఁగు, జాన మున్నగుస్థలములలోని చజలు తాలవ్యములుగాఁ బలుకఁబడుచు న్నవి గాన నవి యెత్వవిశిష్టములే యని సిద్ధాంతిత మగుచున్నది. అయ్యవి అత్వవిశిష్టములై యుండుటయే సత్యమైనయెడల చాఁగు, చందురుఁడు, జాము మున్నగువానివలెనే పలుకఁబడుచు నుండవలసియుండును గదా

అని పరిశీలించుకొనవలె నని యీసూత్రమును పదేశించుచున్నది” అని వ్రాయుటవలన వీరికి నుద్దేశ్యత్వపక్షమే యభిప్రేత మని తోచుచున్నది.

ఉద్దేశ్యత్వపక్షమున చవి, చాన మున్నగుచోట స్వరసంశయము లేదు గాన స్వరసంశయనివృత్తికై యీరంభింపఁబడిన ‘అద్దంత్యః’ అనువాక్యము స్వరస్థిగును. విధేయత్వ పక్షముం దన్ననో చవి మున్నగుచోట స్వరసందేహము లేకున్నను దంత్యతాలవ్యసందేహ ముడుటవలనఁ దన్నివృత్తికై యీవాక్యము సార్థకము. ఇక- ఉద్దేశ్యత్వపక్షమునఁ బ్రస్తావన లేని లక్షణ యీవిధేయత్వపక్షమున నాశ్రయింపఁదగి యున్నది. వైయ్యర్థ్యము నాశ్రయించుటకంటె లక్షకర్తవ్యము నాశ్రయించి సార్థక్యమును వర్ణించుటయే సముచిత మని శాస్త్రజ్ఞులకుఁ దోచకమానము.

మఱియు లోకవ్యవహారమున, తాలవ్యములుగాఁ బ్రసిద్ధములగు అక్షరము (చూ. సూత్రాంశ, వ్యాకరణము), జాణ (చూ. యయాతీచరిత్ర ౪-౯౦), చాయ (చూ. వసుచరిత్ర ౧-౧౦౨), జలగ (చూ. శబ్దరత్నాకరము), జడ (చూ. విజయవిలాసము ౩-౧౩) మున్నగుచోట వక్రశరకర్తవ్యరూపవిపరీతవిధానరూపదోష మీయుద్దేశ్యత్వపక్షమునఁ దటసింపుచున్నది. ఇట్టిదోషము చిన్నయసూపితమున లేదు.

శ్రీవాస్తులుగారు “ఇక వీరనుకొనిన యుత్పత్తి సానములను బారాయణముచేయుటకే నన్నయభట్టు అద్దంత్య ఇత్యాది పైసూత్రముల నారంభించె నన్నచో వక్రమగునోత్పత్తియుతోఁ గూడిన చజలు గూడ నీసూత్రముచేఁ దాలవ్యములే కావలసివచ్చును గాన నిచట నన్నయభట్టారకుఁ డసమగ్రముగనే గాక ప్రమాదముగఁ గూడ సూత్రించె నని చెప్పువచ్చును. నిజముగాఁ జిత్రామణిలో నిట్టి ప్రమాదముగూడ నున్న దని తలఁచియే సూరిగారు పైరీతిని సూత్రించిరా యని యాలోచింపవలసి యున్నది.” అని చిన్నయసూరిపై దోషము చెప్పిరి. కాని నన్నయభట్టారకుఁడు ‘విజయోవక్రః’ అని ఓకారమునకుఁ గూడ వక్రసంజ్ఞ చేసి యీ వక్రశబ్దమును దనచింతామణియందుఁ ‘దాలవ్యశ్చ ర్వక్రసాన్య’ త్తను నొక్కచోట మాత్రమే వ్యవహరించుట యు నాథలమునఁగూడ ఓకారము

నకుఁ బ్రయోజనాభావము తటస్థించుటయుఁ గలుగుటచే ఓకారము నకు వక్రసంజ్ఞకు ఏమిఫలమో, “అద్వంత్యః తాలవ్యశ్చస్యా దైత్యే మిథ స్సచరశ్చ” అనులఘున్యాసమున నభీష్టసిద్ధి యగుచుండఁగా నిష్ప్రయోజనమగు ఓకారముచు గూడ బోధించెడి వక్రశబ్దఘటనమున కేమిఫలమో శ్రీశాస్త్రులుగా రూహింపవలయును.

సామాన్యముగా- ఇతరులకు అభిమతము గాని పదాదియకారమును నన్నయభట్టారకుఁడు కంఠాక్తిగా నంగీకరించినట్లే ఓకారము షరమగునపుడు చవర్గనకుఁ దాలవ్యోచ్చారణము గూడ నీతని కభిమత మని వక్రశబ్దమునకు సార్థక్యము చెప్పవలయు నేమో విచక్షణు లూహింతురగాక ! సర్వం శమ్.

సరస్వతీరామాయణము.

— జనమంచి సీతారామస్వామిగారు—అనకాపల్లి.

శ్రీసూర్యరాయమహారాజపోషణముచే దేశభూషణమై కవిబుధ తోషణమై, యాంధ్రవిద్రోహిజనభీషణమై విరాజిల్లుచున్న 'ఆంధ్రసాహిత్యపరిషత్తు'నకు రజతోత్సవ మగుదినముకంటె సాభాగ్యదినము గలదే? ఈతెలుగులని పండుగున కమందానంద మొదని యాంధ్రుని జన్మము జన్మమే? ఆంధ్రభాషాభిమాను లందఱు నిట్టిశుభసమయమున స్వోత్సాహసూచకముగ శక్త్యనుసారముగఁ గానుకలు తెచ్చి యమ్మసాదారవిందముల సాన్నిధ్యమున సమర్పించి చింతాగులు కావలదా? కావున నేనును "ఉపతథాక్తి"ని జ్ఞప్తికిఁ దెచ్చుకొని, ధైర్యసాహసభక్తివిశ్వాసములతో నొక్కవ్యాసము వ్రాసి, "యదియ పదివేలుగ భావించి పరిగ్రహింపవే తల్లీ" యని పరిషదంబాధవ్రతముకడ నర్పణముసేయఁ బూనితిని. కామోద్దేజజనకములునగునీతిబోధకములు సపర్యాగోఽఽనీమన్నితములు నగుగ్రంథము లిప్పుడు కుప్పతిప్పులుగ నుప్పతిల్లుటఁగాంచి, తిక్కు పోత నాది మహనీయాంధ్ర కవితాసామ్రాజ్యపట్టభద్రులఁ గన్నయాంధ్రజననీ మతల్లి కిప్పు డెంతటివర్ధినయులు సాధించెనో" యని కంటఁ దడివెట్టి యాంధ్రవాఙ్మయ శ్రేయోభిలాషులు కొందఱు హాహాకారములు చేయుచున్నారు. కాని, యంతనిరాశకు సంతనిగుల్పాహమునకు సంతవిపాదమునకు నవసరము లేదని నామనవి. ఈకాలమునందును సారస్వతాభరణము లని చెప్పవలసిన గ్రంథరత్నములు రచించుచు దేశోపకారపరాయణులైన మహనీయు లెందఱో కలరు. వారిలోఁ గొందఱు క్రిమంతులైరి. పూజాపురస్కారములు లేక బూజుపట్టిన దేవతావిగ్రహములవలె మతికొంద లున్నారు. ఎంతటిప్రజ్ఞ కలవాడైన నదృష్టవిశేషము లేనిదే యశోధనము లభింపవగదా !

"Full many a gem of purest ray serene
The dark unfathomed caves of the ocean bear,

Full many a flower is born to blush unseen
And waste its sweetness on the desert air."

(మహాభారతాశిగర్భమున నకలంఠ తేజోవిరాజమానము లైన యనర్ఘ రత్నము లెన్నియో పడియున్నవి; నిజన ప్రదేశములయందు దివ్య కుసుమము లెన్నియో పొడమి తమమనోహరసౌరభమును న్యర్థముగ గాలిపాలు చేయుచున్నవి.)

అని చెప్పిన యాంగ్ల కవీశ్వరునిమాటలు యధార్థములుగదా.

అట్టిభావమునే చమత్కారముగ లీలాశుకనుహాకవి యీ క్రిందిశ్లోకమున వెల్లడించె:—

శ్లో. ఉర్వాస్యి కోఽపి మహీధరో లఘుతరో దోర్భ్యోం ధృతోలీలయా
తేన త్వం దివి భూతలేచ సతతం గోష్ఠస్థోద్ధారకః

త్వాం త్రైలోక్యధరం వహామి కుచయో రగ్రే న తన్మణ్యతే

కిం వా కేశవ భాషణేన బహునా? పుత్ర్యై ర్యశో లభ్యతే.

కావున, యశోవ్యాప్తి లేనంతమాత్రమున నెవరికవిత్వ మైనను బ్రశంసనీయము కా దనుట యుక్తముకాదు. ఇట్టి యభిప్రాయము కలవాడ నగుటచేతనే, యొకమిత్రుడు “సరస్వతీరామాయణము” అను నొక పుస్తక మిచ్చి “యిదిమీరు తప్పక చదివి యెట్లున్నదో మొగమోటుము లేక వచింపుడు” అని కోర, గ్రంథము రచించినవారిపేరు నేనింతకు ముందెన్నడు విని యుండకపోయినను, సరే యని వెంటనే దానినిఁ జిటికిఁ దీసికొనిపోయి చదవుట కారంభించితి. తన్మానుష్య మే మని నుడువును? విస్తరమానందవరవశుడ నై పోయితి ననుట యతిశయోక్తి కాదు. నాకు సహజముగా రామాయణ మన్న బ్రాహ్మణ్యము. అంతవృద్ధ యంగమ మైన కథ మఱియొకటి జగత్తులో లే దని నానన్తుకము. కథ యననేల రామనామమే చాలు నొడలు పులకఁగింపజేయుటకు. భారతీయులకు శ్రీసీతాకళత్రపవిత్రచరిత్రకంటఁ బ్రేమమైనది లే దని చెప్ప నొప్పు. “జగత్ప్రథమమంగళమ్” అని కాళిదాసురు “యది త్సుజ్ఞా పూర్వై రితి జహతి రామస్య చరితం, గుణై రేతావద్భిర్జయతి పున రన్యో జగతి

కః?" అని మురారియ, "స్వసూక్ష్మీనాం సాత్రం రఘుకులతిలక మేకం కలయతాం । కవీనాం కోదోష స్సతు గుణగణానా మవగుణః"-అని జయదేవుడును, "రఘురాముచరిత్ర యోద తై ట్లన్నిన, నన్నిరూపుల కహీనగతిం దగి యుండు నుర్వరన్" అని గోపీనాథ వేంకటకవియు "జానకీజానికథల్ రచింపక యసత్తథ తెన్ని రచించె నేరియున్ వాని వివేకమేమిటికి వానికవిత్వమహత్త్వ మేటికిక్" అని కంకంటిపాపరాజును, ఇట్లే మఱికొందఱు గుణ్యాలును రసమత్తరవాక్కులలోఁ దమరామాయణాభిమానము వెల్లడించుట యెఱుంగమే? సుపూర్ణరామాయణము హరికథామావళి నెలలకొలది నెన్నిసాగునో చెప్పి హరిదాసులు ప్రజలచే నెంతెంత సత్కారములు పొందుచున్నారో చూచుచున్నాము గదా. "టాకీ" లన్నిటిలోను "లనకళ" జరుల నాకన్దింపఁగలిగినట్లు మఱేదైన నాకన్దింపఁజాలెనా? త్యాగరామకృత్యము, అభ్యాత్తరామాయణకీర్తనలు రామభజనలు శ్రోతల కెంతమానదముఁ గలిగించునో యనుభవైకవేద్యము గాక వర్ణింప సాధ్య మగునా? రంగనాథుడు భాస్కరుడు పాపరాజు గోపీనాథుడు వాసుదాసుడు శేషాద్వైతగారు మొదలగు కవిచంద్రులు యథాశక్తి రామకథ రచించి, తాము కృతాంగులై పాఠకకోటిని గూడఁ గృతార్థత నొందించువా రైరిగదా! కాని, యింతవఱకు రామాయణరచనచే నఖండవిఖ్యాతి నొందినస్మృత్యము లరుదు. రామభక్తిప్రపూర్ణయు వివేచిమణియు సరస్వతీతాఢ్యునియు కృష్ణరాయశ కాభరణస్థాయయు నగుమొల్లయొక్కతెయె సర్వాంధ్రహృదయసింహాసనాధ యైవది. ఆకవయిత్రీశిరోమణిని దలంపించుకవిత్యము చెప్పఁగల కాంతాతిలకము లీకాలమున లేరా? ఉన్నా రున్నా రనుటకు సరస్వతీరామాయణ మొక ప్రత్యక్షనిదర్శన మని నామనవి.

ఈసరస్వతీరామాయణగ్రంథకర్త సరస్వతీదేవి. పద్మనాయక వంశసంజాత. చేబ్రోలు రాజగోపాలముగారి యధ్ధాగి. ఆంధ్రగీర్వాణాంగహిందీభాషావిశారద. శ్రీమీరాజ్జాపురస్థానవిద్యాధికారిణి. జటప్రోలు సంస్థానపండితులగు వాజపేయయాజుల రామసుబ్బారాయణుగారి శి

మ్యురాలు. ఈసంగతులే గాక కవయిత్రీపాత్రప్రత్యాదిమహనీయగుణసంపత్తి మొదలగువిషయములు గూడ నుపోద్ఘాతమునందు హృదయంగమముగఁ దెలుపఁబడినవి. ఇప్పుడుగ్రంథమును శ్రీమీర్జాపురపురాణి గారు ముద్రిపించుటచేత సరస్వతీదేవిగారు తమకృతజ్ఞతను వెల్లడించుచు రచించిన నవరత్నమాల గ్రంథావి నోప్పించున్నది. రామాయణరచన మాట యిటుడ, ఈపద్యములే సుధామాధురీభరితములై దేవిగారి కవితవైపువ్యాముచు బిట్టివిశ్వాసాదిగుణ ప్రభావముచు బ్రకటించి, పాఠకుల యుల్లములఁ బల్లవింపఁజేసి గ్రంథ మాయూలూగ్రము చమవ నువ్విల్లుఁచించుచున్నవి. మచ్చున కొకపద్య ముదాహరింతు :—

సీ. కనులు విప్పిననాఁడె కరుణావలోకన

పీయూషచరణము... గురిసె

కలుక నేచ్చిననాఁడె షరమాత్మనామమా

ధురి రుచిఁజూడ సంతృప్తిగలిగె

కిరము లైతిననాఁడె కలిలోనఁ

గవిరాజపండితదారిద్ర్యభార మడఁగె

ప్రేమ విప్పిననాఁడె విస్తారిణిగుల

కథియైద్రదానైకహస్త మయ్యె

అరుచు వేనోళ్లఁ బొగడుదు రఖిలజనులు

సరససస్థణమణిమాల ! సత్యశీల !

రాజ్యలక్ష్మీపవిత్రగర్భప్రదీప !

విమలకరుణావలంబ ! శ్రీ వేంకయాయ !

“ఇట్టి కవితానైఖరులు మన మెఱుంగనివి గావు. పూర్వకపుల రచనలలో నెగడుచున్నవే” అని యీసడించువా రుందురా? ఉండురేని వారు రస్థులు కా రనవలసివచ్చును. నేటిదాఁక మనభాషలో వెలసిన సర్వగ్రంథములును దొలిపుటనుండి తుదిపుటవఱకుఁ గ్రొత్తపోకడలతోనే యలరారుచున్న పనియు నొకదానిని మఱొకటి యెందును బోల దనియుఁ జెప్ప సాహసింపఁగలవా రెవరు ?

గ్రంథకర్త సమర్థిత నవరత్నమాల తరువాత రాజశేఖర వేంకట శేషకవుల మనోహరోసోద్ధాతమును గురువాక్యమును బండితాభిప్రాయములును బొంగుపట్టుపబడి కావ్యప్రాశస్త్యమును జాటుచున్నది. అవధానిశిరోమణి కాశీకృష్ణాచార్యులవా రీసరస్వతీరామాయణమును గూర్చి యిట్లు వ్రాసిరి :—

క. కృతి తెల్లఁట, శ్రీరాముని

కతయఁట విషయంబు, దానికవలెఁబ్బి సర

స్వతియఁట, వద్యములు సహి

ప్రతియఁట, నీభాగ్య మేమి రామాయణమా !

ఇట్టి మఱికొందఱు వండిత ప్రకాండలును ఏతద్గ్రంథవరసంజనిత సంతోషాతిరేకమును వృక్షమధురోక్తులచేత నెఱిగించిరి. లోకములో సామాన్యముగా “అభిప్రాయములు” అని ప్రకటింపఁబడినవెల్ల నతిశయోక్తులయి యుండు నని నదించవచ్చును. అంతమాత్రమున నెంతవారను గ్రంథవైముఖ్యము చూపఁదగ దని వామనని. “తినకున్నరుది, దిగకున్న లోతు తెలియును” అను వాగ్యోక్తి మఱవరానిది.

పాఠకులెల్లఁగు మొల్లముగ నుల్లసిల్ల మొల్ల రచించిన రామాయణము పట్టాడయితము, సరస్వతీరామాయణము సప్రకాండసమన్వితము, దానికంటె నిది గొప్పవా దీనికంటె నది గొప్పదా ? అని విమర్శింపఁబూనుట కవకాశము గాని యావశ్యకము గాని లేదు. “మైసూర్ పాక్ రుది హెచ్చా బాదరుల్లు రుదిహెచ్చా” అని వ్యర్థముగ వాడులాడుటకంటె లభ్యమైన రెండును భుజించి సంతృప్తి నొందుట మేలుగదా ? “చతురకవిత్వత్వైర్వరససంకద యొక్కరిసామ్మ గాదు భారతీదయ సౌధవార్ధి, కవిరాజలమానసముల్ ఘటంబు, లాయితము కొలంది లభ్యమగు నయ్యమ్మతంబు” అని ఫలికిన కవీశ్వరునియభిప్రాయము సకలసహృదయసమ్మత మనుటకు సందియము లేదు.

వాల్మీకిరామాయణములోని ముఖ్యకథాశములను విడువక, సరసవచోరచనానైపుణ్యము మెఱయ, నీరామాయణము సంతరించి, సరస్వతీదేవి శ్రీమదాంధ్రసరస్వతీదేవి కమూల్యాభరణముఁ జేకూర్చినది.

తత్రావశస్త్య మెట్టిదో తెలుపుటకై స్థాలీపులాక న్యాయముగఁ గొన్నిపద్యము లుదాహరింపఁ గడఁగువాఁడః—

“సీ. చిన్నారితేనవ్వుఁ జగురువెన్నెలవెలిఁ
దేలించు నెవతె జేజేలపెచ్చ
వాల్చాపుఁదూపులు వఱపి యేదేవి య
బ్రాసను మది హఠాహఠి యొనర్చుఁ
గంతనాదము వీణఁ గలిపి మ్రోయించి యే
యమ ధాతవేదపాఠము మరల్చు
వెలిపట్టుచీరయంచులు జాఱఁ దెలిదమ్మఁ
గొలుపుంజీ నలపించు నలువ నెవతె
అట్టి వాగ్దేవి నావాక్కునకు నిలిచి
పొలుపుమీఱంగఁ బదములఁ బ్రోగుఁజేసి
యరసంసిద్ధిఁ జక్కఁగా ననువు పఱచి
శుభము లొనరింప భక్తిమై స్తుతియొనర్చు.

ఉ. మారుతనందనాయ, సురమానితభీనుపరాకమాయ, సం
సారపరాజ్ఞుభాయ, బహుశాస్త్రవివేకవిచక్షణాయ, గం
భీరగుణాకరాయ, వృథివీతనయాసుఖయోగదాయ, శ్రీ
తారకరామనామ ఘనతత్వవిదే భవతే నమోనమః.

కవయిత్రి యట్టిహృద్యములగుపద్యములతో శ్రీహరి కవి దేవతా
గురుస్తోత్రము గావించి, నిజభర్తను భక్తితో సంస్మరించి, యథావిధిగ
వ్యవ్యంతములు విరచించి కథాప్రారంభ మొనరించెను. కృతిభర్త శ్రీమ
హిళాప్రియభర్తయే. కథాశయులు సర్వజనవిదితములే. పూర్వకావ్య
ములం దున్నట్లే సందర్భానుసారముగ భర్తబోధ మొనర్పఁబడినది.

నవనాగరకత మూర్తిభవించినట్లు నిజ్జంభించి నిజాకులచటమున
కై హోరాహోరిగఁ బోరాడు నాంగమానసపుత్రీపుత్రులకు అట్టిసనా
తసధర్మోపదేశము రుచింపదేమో? “అదఱనుక దనియింప మమ్ము స్తు
ప్తించిన బ్రహ్మకై నఁ దరమే యిదిపెద్దలెఱుంగకుండురే” అను కవీశ్వరో

క్రియే సరస్వతీసతీతిలకమునకును ధైర్యోత్సాహసంధాయకము కాక పోదు. అయోధ్యాకాండమున సీతాలక్ష్మణభరతాదుల రామభక్తివెల్లడించు పద్యములు ప్రశంసనీయములు. మచ్చున కీక్రిందివి చాలు :—

మ. క్షణమాత్రంబును ఛాయ వీడనిగతిఁ సర్వంబు సేవించు నే
మ సారంగను నీనుపాదయుగమున్ మన్నించి సేవించుచున్
జననంబాదిగ నిన్నువీడి యెఱుంగన్ సాకేతరాజ్యాణి !
వినుమా ! నీవెనునెంబ వచ్చెద భవద్విశ్వాసపాత్రుండనై.

ఉ. రక్తస్థితక నాకొఱకు రాజ్యముఁగోరి, జగంబునవ్వ నఁ
దక్ష్తవచేసె; నీకుఁ దగు ధారుణి నే భరియింపనేర్తునే
నిక్తము నీవులేవి పురి నేఁ జనియెట్టులఁ జూడనేర్తు నే
నక్తట ! కైకకుం గొడకనై జనియించితి నెంతిపాపినో !

ఆరణ్యకాండమున సీతారామవనవిహారాదివిశేషములు శకుఁత దంపతుల యన్యోన్యాయురాగాదివైచిత్ర్యములు వర్ణింపఁబడిన విధములు రమణీయములై తనరుచున్నవి. మచ్చున కీపద్యరత్నము గనుఁడు:—

చ. వెలఁదిఁ ! రాజకీర మదె వేయుఁఫలంబులఁ ద్రోయుచున్రుచుల్
గులికెమ పండ్లొకండు ననుఁగుంజెలికియ్యుగ సంగ్రహించి, యా
చిలుకమిటారి వ్రక్కలుగఁజేసి నిజేశ్వరునోటి కిచ్చెఁ బ
క్షులయనురాగసూరదల సొంపు వచింపఁగఁ దీఱ దేరికిఁ.

రావణాపహృత యగునప్పుడు జనకసుత శోకానలసంతప్తమాన మానస యై రామనామస్మరణపరాయణ యై బాష్పపూరితలోచన యై యెట్లు విలపించెనో తెలుపునీక్రిందిపద్య మెట్టిహృదయమునైన ద్రవించఁజేయదే:—

సీ. పూర్వజన్మంబున బుద్ధివిహీనతఁ
గావించినట్టి గుష్ట రఫలమొ
కన్నతల్లిగ నన్నుఁ గడుభక్తి నెంచు నా
మఱఁదిని దిట్టినమాటఫలమొ
పెద్దలమాటలు పెడచెవిని బెట్టి
వచ్చిన యామహానాకఫలమొ

యెట్టిఫల మని చెప్పదు నినకులేశ !

పాపకర్తుడు చెటబట్టె భయములేక

శీఘ్రముగ వచ్చి వాని హింసించి నన్నుఁ

దీసికొని పొమ్ము శౌర్యంబు వాసిమీఱ.

కిష్కింధాకాండము సంగ్రహమైయున్నను సముచితరసభరితమై
వరుగుచున్నది. “నాహం జానామి కేయాకే” అనుశ్లోకములోని భా
వ మిట్లు విశదీకరింపబడినది:—

ఉ. చూపులసీరుగ్గమ్మ ననుజంగని లక్ష్మణుఁ డన్న ! రత్నసం

దీపితకర్ణ భూషణు ననిందితహారము లేనెఱుంగ; నీ

నూపుర మేనెఱుంగుదు ననూనపుభక్తి నమస్తరించుచో

శ్రీవదరాజితంబులయు చెల్వమర్కఁ భలమయ్య నేఁ డిటుల్.

పైపద్యములో “అనుజంగని” అనుట పొరపాటు, శ్రీరాముఁడు
లక్ష్మణున కగ్రజుఁడు గాని యనుజుఁడు గాఁడు.

తే. ఎంత గొప్పకవితనైన నేదోదోష

మగపడునుగానఁ గృతి దూష్య మనఁగఁ దగునె

అని నేను వేఱొకసందర్భమున వ్రాసినది. కావున “సుకవులసూ
క్తులందు సరసుల్ నెరసుల్ వెదకంగఁజూరు” అని నుడివిన కనుపర్తి అబ్బు
యామాత్యకవీంద్రునితోపాటు నేనును విశ్వసించుచున్నాఁడ.

ఈసరస్వతీరామాయణమునకెల్ల సుందరకాండము నాయకమ
నోయె భాసిలుచున్నది. దానికై లి తెలియుటకై—

“చూడకు కన్నులం దెఱచి చుట్టు వసించెడి దైత్యకాంతలక, జూడదు”

“నల్లనిమేనివాఁడు, చిఱునవ్వులు చిల్లెఱుమోముతోడ శోభిల్లెఱువాఁడు,”

అనుపద్యములం జూడనగును.

యుద్ధకాండమునందును క్రిందిపద్యమునంటి వెన్నియో గలవు.

సీ. ప్రాజ్యలంకారాజ్యవాధిమంధరము శ్రీ

రామకోదండంబు రాక్షసేంద్ర

దివిజారిమదతమస్సవిత్పబింబంబు శ్రీ

రామకోదండంబు రాక్షసేంద్ర

అనురాంగనావైభవాంబుదాశుగము శ్రీ
 రామకోదండంబు రాక్షసేంద్ర
 దశశిరఃకాలాహితాగ్నిమంత్రంబు శ్రీ
 రామకోదండంబు రాక్షసేంద్ర

ప్రలయసమయసముద్యాతభాసమాన
 వాయుసఖసమరఘరామబాణములకుఁ
 దప్పి ప్రాణంబు లిఁక నిల్చుదరమె నీకుఁ ?
 గనవె ఖరదూషణావలగతులు మున్ను.

ఉత్తరకాండముగూడఁ గొంతవిపులముగ నే వ్రాయఁబడెననవచ్చు.
 కూకంటి పాపరాజకృత్తోత్తరరామాయణమాధుర్య మిట్టి దట్టి దనియెట్టి
 వారు వర్ణింపఁజాలనట్టి దని నాగట్టి నమ్మకము. ముఖ్యముగా నందలి
 సీతాలక్ష్మణసంభాషణఘట్టము కరుణారసపూరితమై నిరుపమశైలి నలరా
 రుచుండ. ఈరామాయణములోని ఉత్తరకాండపద్యములు పెక్కులు పా
 పరాజకవిధోరణిలో నొప్పుచు హృద్యములై యున్నవి, మచ్చున కీయె
 నుపద్యంబులను గనుఁడు:—

గీ. తెల్ల ! సాక్ష్యమతల్లి ! నీధవునిఁ బాపి
 యడవివాల్సేయ వచ్చిన యథమజనుఁడఁ
 గఠినచిత్తుఁడ నేనెట్టి కార్యమైనఁ
 జేయఁగలనంచు నెంచియే చెప్పెనేమొ !

క. తెల్లనివన్నియుఁ బాలని
 నల్లనివియుఁ నీరమచుచు నన్నెడి మాయీ
 తల్లి వెతఁదీర్చి నానుడి
 కల్గఁ జేయకయ ప్రోవఁగచె భూదేవీ !

ఈసరస్వతీరామాయణమును గూర్చి యెంతవలె వ్రాయఁదగియు
 న్నను, వ్యాసవిస్తరభీతిచే నింక విరమింపవలసినవాడ నైతి. ఉభయభాషా
 ప్రావీణ్యము గడించి, రసవత్తరకవిత్వము చెప్ప నేర్చి, పాతివ్రత్యాదిగుణ
 రత్నములచే మించి, విస్తరలతోభనము గాంచి యాంధ్రమాత కనుంగుబిడ్డ

యని పించుకొన్న సరస్వతీదేవి ధన్యురాలు- ఈకవయిత్రియింతకుముందు
సరస్వతీశతకాంతోపదేశాది గ్రంథరాజములు రచించెనట. అనవద్యమ
గు విద్య- విద్యకుఁ దగినకవిత- కవితకుఁ దగిన గ్రంథరచన- అన్నిటిని
మించినగుణసంపద ! పురాకృతసుకృతపరిపాకవిశేషముచేఁ గాక యిట్టి
భాగ్య మెవరు పొందగలరు ? ఈమెరు గన్నతల్లిదండ్రుల పుణ్యవిశేష
మగ్నించుచు, అర్ధరాగిఁ జేసికొన్న పురుషవరేఖ్య నభివందించుచు, విద్యా
వతి నొనర్చిన గురుపుంగవు సన్నుతించుచు, నిట్టివిశిష్టములులకు సర్వ
విధములఁ బ్రోత్సహము గలిగింపుఁ డని సకలాంధ్రజనమునకు విన్నవిం
చుచు, నీసరస్వతీదేవి సమస్తసౌభాగ్యములతోఁ జిరకాలము వర్ధిల్లున
ట్లుగ్రహింపుముతోడ, యిట్టి రామచంద్రమూర్తినిఁ బ్రార్థించుచున్నాఁడ.
సీ. భోజరాజను శ్రోసిరాజను లోకబాం

ధవుకృపానుహిమ నుద్భవముఁజెంది

కుండితమండలీమండలం బైనరా

మయ్యచే నక్షరాభ్యాస మొంది

వాణీలాక్షసంప్రాప్తులై క్షాంత స

త్తనైచే పిదపాగతను జెంది

నాజయోధాధారణబద్ధకంఠులైన

ఘనులచే దివ్యభూషణము నొంది

ఇరువదైదేండ్రప్రాయాన నెనఁగుచున్న

ఆంధ్రకుక్షిపద్రమణి వృద్ధులైన జనుపు

రేండ్రుసైలము తా వలపించె నార !

యెవరి ధన్యత హెచ్చి వదింపఁ దరమె ?

ద. ప్రవిమలకీర్తినంపద విరాజిలు నీహరితృ కాంచనో

త్సవమును గూడ మేము కనఁజాలె నెట్లు లనుగ్రహింపవే

కవిబుధగాయకార్థిజనకల్పమహిజయులైన సూర్యభూ

ధవునకు విక్రమేంద్రునకుఁ దద్దయు భద్రములెప్పు నీయవే

భువి జనులెల్లరుక సుకముఁబొందగఁజేయవె లోకరక్షకా ?

ఆంధ్రవాఙ్మయము-కరుణారసము.

-సాగి వేంకటనరసింహముగారు, ఎం. ఏ., రాజమహేంద్రవరము—

ఆంధ్రవాఙ్మయమునందలి కరుణారసపు వర్ణనలను బేర్పాది వానిని సవిమర్శముగాఁ దలచితిని, వాఙ్మయసక్తమాభివృద్ధి కనువగు మార్గముల ను సూచించుటయే యీవాఙ్మయముయొక్క ప్రధానోద్దేశము. ఇందులకు ముందుగాఁ గరుణారసమును గూర్చిన సంస్కృతాలంకారికుల యభిప్రాయములును సంస్కృతకావ్యనాటకములయందు కరుణారసలక్ష్యములును దెలిసికొనుట యావశ్యకము.

“ఇష్టనాశా దనిష్టాప్తేః కరుణాఖ్యా రసోభవేత్” (సాహిత్యదర్పణము)

“ఇష్టజనవియోగాదినాత్తని దుఃఖాతిభూమిః శోకః

‘ఆదిగ్రహణా దనిష్టప్రాప్తి ర్మహాత్మే’ వ్యాఖ్య- (ప్రతాపరుద్రీయము)

“కరుణాస్య బంధునాశాదయః ఆలంబనాని, తత్సూబాధి గృహతురగాభరణదర్శనాదయః తత్తత్కాశ్రయణాదయశ్చ ఉద్దిపకాః, గాత్రక్షేప అశ్రుచాతాదయోఽనుభావాః, గ్లాని క్షయ మోహ విషాద చింతా ఔత్సుక్య దీనతా జడతాదయో వ్యభిచారిణశ్చ” (రసగంగాధరము)

నవరసములలో మూడవదగు కరుణారసము, ఇష్టనాశమువలనను అనిష్టాప్తివలనను సంభవించును. దీనికి స్థాయిభావము శోకము. బంధునాశప్రభృతు లాలంబనము. నష్టసూబాధి గృహతురగాభరణదర్శనములుద్దిపకములు. గాత్రక్షేప అశ్రుచాతాదు లనుభావములు. గ్లాని, క్షయ, మోహము, విషాదము, చింత, ఔత్సుక్యము, దీనత, జడత మొదలగు నవి వ్యభిచారీభావములు. కరుణ రౌద్రకర్మలన జనించును. హాస్యము దీనికి విరోధి. దశమస్కంధావస్థలలో నివరదగు మరణము కరుణకు హేతువగును. పునఃప్రాప్త్యాశ లేని కరుణమును కేవలకరుణ మందురు. రఘువంశమునందు భార్యమరణమునకైయజమహారాజు నిలపించుట యిందులకు చాహారణముగా గ్రహింపవచ్చును. ఇష్టాదు మరణించినను మరల బ్ర

దుకఁగలఁ దనియు నెప్పటికో సమావేశము కలుగఁగల దనియు విశ్వాసమున్నచోటఁ గరుణావిప్రలంభము రస మని యందురు. ఇట్టిసితికి కాదంబరిలోని మహా శ్వేతవృత్తాంత ముదాహరణము; మఱియు, కుమారసంభవములోని రతీవిలాపముగూడ సీతెగకుఁ జేరిన దగును. ఇఁకఁ బ్రాప్త్యాశయున్నట్లు నిశ్చయముగఁ జెలిసినచోటుల వియోగమునందు రసము విప్రలంభశృంగారమే గాని కరుణము గాదు. మేఘసందేశమునందలి యక్షుదంపతులసితి యిట్టిది. కావ్యప్రబంధానులయందలి వియోగములు స్థాయికముగా నిట్టివే యగుచున్నవి.

ఇఁకఁ గావ్యనాటకాదులయందుఁ బ్రదర్శితమై సహృదయులచే ననుభవింపఁబడు దుఃఖము తాకికదుఃఖమువంటిది కాదనియు, నది కేవలానందస్వరూప మనియు నందువలననే ప్రేక్షకులు తటస్థుల దానినభిలషించుచుండు రనియు సంస్కృతాలంకారికులు రుజువుచేసి యున్నారు. హరిశ్చంద్రాది పాత్రల స్థితిలోఁ బ్రేక్షకులు తాదాత్మ్యముఁ జెంది విగళితవేద్యాంతరత్వమువలన యనిర్వచనీయసుఖము ననుభవించుట లోకప్రసిద్ధమేగదా !

ఇట్టికరుణారసము కావ్యములయూ దంగముగా నుండవలయునే గాని యంగిగా నుండరా దనునియమము గలదు. నాటకములలో శృంగారవీరములలో నన్యతరము మాత్రము అంగి కావలయు ననియుఁ దదితరములు కారాదని చెప్పుటవలన నిట కరుణయు నిషిద్ధములలోఁబడినది. ఇట్లు కరుణ నిషిద్ధమై యంగిగా సంస్కృతవాఙ్మయమున నెచ్చటను తద్రూపమునఁ గానరాకున్నది. అంగముగా మాత్రము వెక్కుచోట్ల మన గదిగోచరించుచున్నది. కరుణారసపూరితమైన యుత్తరరామచరితము వీరరసప్రధానమైన దని సంస్కృతపండితులు సాధింపఁజూచుట పరిచితమైన విషయమే. మోక్షమను మంగళము ప్రధానాశయముగాఁ బ్రవర్తించు హిందవజాతి పతంజలి నుడివినట్లు-

‘మంగళాదీని మంగళమధ్యాని మంగళాంతాని కావ్యాని ప్రథంతే’

అను వాక్యమును ఒరవడిగాఁ బెట్టికొని సర్వత్ర సంచరింతు రనుట యతిశయోక్తి గాదు. సాధ్యమైనంతవఱకు దుఃఖమును నిషేధిం

పవలయు ననియు 'ధర్మమేవ జయతి' యని నిరూపింపవలయు ననియుఁ గర్తసిద్ధాంతమును బ్రతిపాదించవలయు ననియుఁ బాటుపడుభారతీయులు, సంస్కృతాలంకారికుల శాసనమునకు విరుద్ధముగా నెట్లు నడువఁగలరు.

మనపూర్వులు నాటకములలోఁ గరుణరసమునకుఁ బ్రాధాన్యమును నిరాకరించుటకు మఱియొక కారణము గలదు. కరుణరసమునకు నాటకావయవములతో సమన్వయము పొసఁగదు. "యత్నము శోకము నకా? ఫలప్రాప్తి దుఃఖమా? ఏమి బాగుగ నున్నది?" అను నిట్టివ్యాఖ్యానముల కవకాశము గలుగును. ఈవిధముగా నాలంకారికులయభిప్రాయములను జూచినచు సంస్కృతానైతికావ్యములను బరిశీలించినచు గరుణరసమునకుఁ బ్రాధాన్య మెచ్చుటను గోచరించుటలేదు.

కరుణ ప్రాప్త్యాశ లేనివియోగమువలనఁ బుట్టినదిగదా. అట్టికరుణప్రియప్రియుల యెడఁబాటు వలన మాత్రమే కలుగ వచ్చును. ఎట్టి బంధుమిత్రులైన మరణించినచో దుఃఖము తప్పక కలుగును. మానవజీవితము ప్రారంభమునుండి తుదివఱకును గరుణరసపూరితముగనే యున్నది. మానవులలో దుఃఖవిచిత్రములసంఖ్య సుఖభోగులసంఖ్యకంటె విస్తారముగ నున్నది. సుఖభోగులును, అనుభవించు సుఖములకంటె దుఃఖములనే యెక్కువగ ననుభవించుదురు. మఱియు సుఖభోగ మొత యనుభవించినచు మనస్సున నాటడు. ఆనయముచూచి కాలము క్షణముగఁ గడచిపోవును. కాని దుఃఖము కొంచెమైనచు గాఢముగ నాటుకొని యనంతముగ కాలమును దీర్చుచుచేయుచు మరణరాని దగును. కాబట్టి మనజీవితములోను, జీవితావధి కుక్కురి యగు నాట్యములోను మిగిలినరసము లన్నిటి కంటె గరుణకే యెక్కు డవకాశము గలదు. అంగ నాటకములను జూచుచున్న నేటినులయందీపైఁజెప్పిన యభిప్రాయము ప్రబలముగ నున్నది.

ఇక సాధారణరీతిని లోకమునందు దుఃఖమునకుఁ గారణముల విచారించెము. దుష్టుల క్రౌర్యమువలన సజ్జనుల కావదలు ఘటిల్లును. దుష్టులు స్వార్థపరులై మేజుకారణము లేకయే శత్రుభావమును బూనుట లోక ప్రసిద్ధమే. రావణాదు లిందులకుఁ దార్హణము. అంగ నాటకము

గు 'ఒథ్లో' లోని 'అయ్యా' గూడ నిట్టిపాత్రమే. ఒథ్లో అతని భార్య 'డెస్సెమోనా' వీరిరువురును సుఖులై యుండుటను 'అయ్యా' సహింపలే దయ్యెను. అతనిజ్వేషమునకుఁ దగినకారణములే లేవు. కారణాన్వేషణమున నతఁడు కొంతకాలము గడపి తుదకుఁ గారణమున్నను లేకున్నను వారిరువురి నెడఁబాపి యుభయులమరణమునకుఁ గారకుఁ డయ్యెను. విశుద్ధచరిత్ర యగు డెస్సెమోనాకు కళంకము నాపాదించి యాకళంకమును గృత్రిమముగా బుజువుచేయుటచే నాతఁ డింతవని నెఱవేర్చుకొనఁ గలిగెను. ఇతని క్షార్యము పులికిపలెను పాముదివలెను సహజమని విమర్శకులు నుడివియున్నారు. కరుణకు మఱియొక కారణము సజ్జనులలోఁకము. అశివయ, అత్యేదార్యము, తొందరపాటు, అతివిశ్వాసము, అలసత మొదలగునవి దుర్గుణములు కాకపోయినను, అపాయ హేతువులై, ఒక్కొక్కమాటు నాయకునిప్రాణములఁ దీయును. ఈలోపముల వాధారము చేసికొని దుష్టులు తమ తాత్రములను నెఱవేర్చుకొందురు. కైకపై నతిమోహముగల దశరథుఁడు ముం దాలోచింపక వరములిచ్చి యావరములను నెఱవేర్చుటగోజిక్కు లఁబడిమరణించెను. దూ్యతవ్యసనమునఁ జిక్కి నలుఁడు రాజ్యముఁ బాసెను. ఇట్లే షేక్స్పిరురు సృష్టించిన 'లియరు' గూడ దాఃఖనిమగ్నుడై మరణించెను. పూర్వోక్తములుగాక కేవల దైవిక కారణములవలనఁ గూడ దాఃఖము గలుగును. తుపానులు, జలప్రళయములు, మౌమములు, భు-కంఠములు, పిడుగుపాటులు మొదలగునవి సాఘమరణములను వ్యక్తిమరణములను ఘటించును. ఇది ప్రారబ్ధకర్మ మనక మతేమనఁగలము. యుద్ధములవలనఁ గొందఱు చత్తురు; అంటువ్యాధులు కొందఱు గబళించును. ఇట్టివి మరణములకుఁ గారణములై బంధుమిత్రాదుల నఖండదాఃఖమున ముంచివేయును. ఇందుండికరుణపూరితగాధలు రచింపఁ గావలసినంత విషయములభించును. పైఁ జెప్పినవిషయము లన్నియు లోకమునందలి దాఃఖపువట్టలు. వాని ననుభవించువారు లౌకికరసానుభూతి నందుదురు. ఇట్టి లౌకికరసానుభూతి యనుభవితలకే గాని సహృదయు లగుప్రేక్షకుల కెంతమాత్రము లభింప

దు. నాట్యములో నన్ననో తదనుభవము తదస్పదర్శనము చేయునటుల కుండదు. సహృదయులగు ప్రేక్షకులకు మార్తమే యట్టిరసానుభవము గలుగును. అలాగే కరసము కరుణ యైనను రసత్వసంజ్ఞను జెంది యానందమునే యొసంగును. కరుణరసభూయిష్ఠము లగు గ్రంథములును నాటకములును బలితలకును బ్రేక్షకులకును లౌకికదూఃఖమును గలిగించునేని వా రింక నెన్నడు సజ్జగ్రంథముల బరింపదు. అట్టి నాటకములను జూడరు. అట్టి గ్రంథములను నాటకములను బలుసారు లనుభవింపవలయు ననుచిచ్చ లోకమున సహృదయులలో మనము చూచుచున్నారము. కావున సజ్జివి యానందప్రదము లనియు దూఃఖదములు కావనియు విని శ్చిత మైనది.

ఇక మానవహృదయముపై కరుణప్రభావమును గూర్చి కొంచెము విచారించెము. శోకము హృదయము నుద్రేకింపఁజేయుటలో నగ్రస్థానము వహించును. శోక ఫలముగ, బెక్కును భక్తులై రి. కలుపురు కవులైరి. అసంఖ్యాకులు దుష్టరులు సజ్జర లైరి. భావపరిణామమునకును ఉత్కృష్ట భావావిర్భావమునకుఁ జాలినంత యుద్రేకమును గరుణ కలిగింపఁగల దని మనము వాల్మీకిచరిత్రము ననుసరించి గ్రహింపఁగలము. ఆదికావ్య మగు రామాయణ మాదికవియగు వాల్మీకిచే రచింపఁబడుటకు బీజ మిదియే. క్రొంచద్వంద్వము రాగాతిరేకమున సుఖించుచుంకగా సం దోకదానిని నిషాదఁడు సంహరించెను. ఆదృశ్యమును జూచి వాల్మీకి శోకపూరితహృదయఁ డయ్యెను. అతనిహృదయమునుండి బయలుదేరిన శోకము శోక రూపమునంది తదనంతరరామాయణరచనమునకు బీజప్రాయమైనది. అవి చ్చిన్నభక్తి సభిలషించు భక్తులు నిరంతరము దూఃఖమునే కొరుచుండురు. రామాయణమునందువలెఁ గాకపోయినను భారతమునందుఁగూడ దూఃఖ పూరితగాదలు పెక్కులు గలవు. ఈరామాయణ భారతము లాంధ్రీకృతము లై మనవాఙ్మయమునఁ గరుణాబీజారోప మొనర్చివి. భవభూతి సప్తమకాండగాధను సంస్కృతనాటకరూపమునను, కంకంటి పావరాజు, ఆంధ్రకావ్యరూపమునను వెలయించి వన్నె కెక్కిరి. భారతమున స్త్రీ

పర్వమునందలి శోకము సుప్రసిద్ధము. సంస్కృతకావ్యములలో రఘువంశములోని యజనిలాపము, కుమారసంభవమునందలి రతివిలాపము, కాదంబరియందలి పుండరీకమరణము తెరుగుకావ్యములలో బసవ పురాణమునందలి భక్తులకథలు కల్పాటివీరచక్రము మొక లగునవి, శోకమును గలిగించి తస్యయత్నమును బ్రసాదించు ననుటలో నెంతమాత్రమును సందియములేదు.

నాటకము గాని కావ్యము గాని దుఃఖాంతము కావచ్చునా? కారాదా? అనుచర్చ నిచ్చట విచారింపవలసిన యావశ్యక మున్నది. సుఖాంతముగనే యుండవలయు నని వాదించువారు కొన్ని కారణములను జెప్పుదురు. ఈపక్షము ప్రాచీనభారతీయపక్షము. దుఃఖాంతముగ నుండవచ్చుననుటయే గాక దుఃఖాంతము యందు దెక్కువ స్వార్థస్య మున్నదని నవీనులు పాశ్చాత్యవాటకసంప్రదాయాభిమానులు వాదించుదురు. ఇందొకొక్క పక్షమును గ్రహించి వారికారణములను సంగ్రహింతురు.

“మంగళాదీని మంగళమధ్యాని మంగళాంతాని కావ్యాని ప్రథంతే” అని మహాభాష్యకారుడు నుడువుట తత్సూర్యసంప్రదాయమును స్ఫురింపజేయుచున్నది. తదనంతరము సంస్కృతకవులును దాని నెనుక నాంధ్రకవులును పూర్వలశాసనముల ననుసరించి కావ్యములను మంగళాంతములనుగ నొనర్చిరి. మనస్సున కానందమునే గాని దుఃఖమును గలిగించుకొండ దనియు దుఃఖము తాత్కాలికముగ పచ్చినను సుఖప్రాప్తిశ్చ యున్నయెడల నంతబాధ యుండ దనియు వీరియభిప్రాయము. మఱియు లోకసహజముగ సజ్జనులు దుఃఖాంతజీవనమైనచో తదనుగుణముగ దుఃఖము జయించినచో బ్రజగు సత్త్వవర్తనమునందు నిరుత్సాహము గలుగు ననియు దుష్ప్రవర్తనముచేత బోత్సాహము గలుగు ననియు వారు వాదించుదురు. ‘దర్శయేవ జయతి’ అనుదాని స్థాపించుటకు వారు దుఃఖాంతములను బూర్ణముగ నిషేధించిరి.

సంస్కృతశాసనములను నిషేధించుటలో బద్ధకంకణులైన బౌద్ధులును కైపుటను ముఖ్యముగా పై వాదములను తిరస్కరించి విశాదాం

తగాథలను రచించిరి. లోకమునకై ప్రాణమును ద్యజించినవారును భక్తికై సర్వమును ద్యజించినవారును వారి కాదగ్గపురుషులు. అట్టివారల గాథలు విషాదాంతములు గాకుండునా? ఆంగ్లాటకములందును ప్రాచీన గ్రీకునాటకములందును విషాదాంతనాటకము లగ్రసాసము నలంకరించినవి. అనసానుకృతి నాట్యముగదా, లోకసహజ మగు హాస్యాపసన నేల ప్రదర్శించరాను? అని వారు ప్రశ్నింతురు. సుఖముకంటె దుఃఖముచేతే హృదయతృప్తినసామర్థ్యము విశేషముగఁ గల దని వారివిశ్వాసము. ఇట్టి యభిప్రాయములను, ఆంధ్రకండితులుగూడఁ గొందఁ జూపిరి. ఇదియున్నా రు ఒకవ్యక్తియందలి భావసామ్యము, పెక్కువ్యక్తులలోఁ బరస్పరసంఘర్షణము, దురదృష్టసంఘటనములు లభించినప్పుడు విషాదాంతవృత్తములు జరుగును. మానవహృదయతంత్రులను మ్రోగించుట కీవృత్తాంతములకున్న ప్రభావ మితరములకు లేదు. 'కన్నీరుకాక పీరినో బ్రావజ్ఞుల' చిన సీతారామశాస్త్రిగారి క్రిందివిధముగా నుడివిరి.

“దుఃఖపర్యవసాయి కావ్యము ల్లుత్పత్త్యంతరము లన్నవిషయములు పాశ్చాత్యమహాకవులకే గాక ప్రాచ్యమహాకవులకు సహితము సమస్తమనుటకు భారతరామాయణాదుమహాగ్రంథముల సందర్భమే ప్రబలనిదర్శన మనవచ్చును. కరుణారసముమూలమున నుత్పత్తునీతులగు సభ్యుల మనముల నెలకొల్పుటలో దుఃఖపర్యవసాయి కావ్యముల కున్న శక్తి సుఖపర్యవసాయి కావ్యములకు లేదనుట సామాన్యోక్తి కానేరదు”

ఆంధ్రమునందఁ బ్రథమవిషాదాంతనాటకమును వ్రాసిన శ్రీబల్లారి ధర్మవరము కృష్ణమాచార్యులవారు తమవిషాదసారంగధరపీఠికలో విషాదాంతకథల యాదితిని గూర్చి సర్వోంకషముగఁ బ్రసంగించియున్నారు. “దుర్నీతిని బ్రకటింపవచ్చునా?” అనునంశముపై వారియభిప్రాయ మిది.

“దుర్నీతి నించుకైనఁ బ్రకటింపకున్న నీతికిఁ గాంతి గలుగదు. రానఱుని దుర్నీతి లేకున్న శ్రీరామున కంతకీర్తి గలుగునా? దుర్యోధనుని దుర్నీతి లేకున్నఁ బాండవుల కంతటిభావ్యత గలిగియుండునా? కావున నీతి కుదుర్చునలెనన్న దుర్నీతి నించుక ప్రకటించియే తీరవలె నని నాన

వినయవిజ్ఞాపనము. రుచిభేదములు నభిప్రాయభేదములు నున్న నుండుగాక, విశ్వామిత్రచక్ర గ్రంథమే లేక యతఁడు వసిష్ఠునితోఁగయ్య మాడకుండెనా హరిశ్చంద్రుని సత్యవాక్పరిపాలనమును బరీక్షించు టెట్లు?”

‘సత్పురుషులకు దుఃఖము వచ్చునా?’

సత్పురుషుల కెందుఁగాని స్థాయికముగా బాధలు వచ్చుటయే కనుచున్నాము. అదిగాక లోకమున జరుగువిషయములలో నెన్నియో పొరపాటులు గలవుగదా! సన్దానములు గలవారల కెందఱికో దుఃఖము కలుట చూడమా! వాని కన్నిటికిని గారణము చెప్పట సాధ్యమా?” విషాదాంతగాధల యాత్మవృద్ధిమును గూర్చి విశేషముగ నెఱుంగఁ గోరువారు ‘బ్రాహ్మీ’ మొదలగు నాంగ్లవిమర్శకాగ్రసరుల గ్రంథముల నుండి గ్రహింపనగును.

కరుణ ప్రధానములైన గ్రంథములు లేకున్నను కరుణారసపుటలు గలగ్రంథము లాంధ్రవాఙ్మయమునఁ దక్కువగా లేవు. ముందు, ప్రాచీనగ్రంథములలోఁ జూచెదము. శివపురాణములలో నిష్కువ్యకథ, సిరియాలునికథ మొదలగునవి శోకముతో హృదయమును నింపివేయును. పాల్కురికి సోమనాథుని బసవపురాణము. పిడుపర్తి సోమనాథుని చెన్న బసవపురాణము నిందుల కుదాహరణములు. ఇఁక భారతమునందలి మహామూర్ధముచే మృతపీఠులకు సఁబంధించిన మాతృదారాస్వస్థదుహిత్రాదులదుఃఖము ప్రీతికర్షములో వెల్లివిరియుచున్నది. శల్యకర్షములోని మర్యాదనుని దుఃసితకి కంటఁ దడిపెట్టనివా రుండరు.

క. మదమడఁగి యొక్కరుండును

గదచేకొని రాజరాజు కాల్నడ నెటఁబో

నుదిఁదలఁచి తొలఁగె నొకొ యా

పద లిట్టివి గలవె మనుజులులకు నెఱుక.

సీ. ఏకాదశాక్షాహిణీశుఁడై పెంపునఁ

బొంపిరిపోవు నవ్వుడమితేడు

వెనుక నొక్కరుండును జనలేక యేకాకి యైపోయె... శోక... తప్త చిత్తుఁ

డయ్య దైక సావ్యం నెట్లుచేయఁ జాల దేనిచెప్పుగలడు”.

ఇందు దుర్యోధనుని దుఃస్థితి చక్కగ వర్ణితమైనది. ఇట్లే ధృతరాష్ట్రుఁ డాశ్రమవాసమున కరుగుకాలమున హస్తినాపుర మంతయు శోకపూరితమై యుండెను.

“కుంతిమొదలైన కౌరవ, కాంతాజనులెల్ల నెవ్వగలఁ బాగులుచుఁ బత్నీతంబుల బాష్పసలిల, సంతానము లురులఁ దోస చనుదేరంగఁ.

అజ్ఞనవతి చనుచుండె—

పాండవాగ్రజఁ డక్రురుభర్తవలను

శోకిలీనుడై తక్కుక చూచియేడ్చి

హామహారాజమఖ్య యెందరిగె దనుచు

నొడలు గంపింపఁ జదికిలఁబడియె నధిప.

నరుఁ డనునయిం చె వెన న

న్నరవతి నెత్తుమను దాను ననయము వనటం

బురపురఁబొక్తం గురుభూ

వర యద్దెసతెఱఁగు రాదు వాక్రువ్వంగఁ.

రామాయణము నందలి సీతాపరిత్యాగఘట్టము రాతిగుండెగల వారినైనను గరఁగింపకుండునా? ఆంధ్రమున కంకంటి పాపరాజుచేనయ్య ది మిక్కిలిమెఱుంగునందినది. చూడఁడు పరిత్యక్తయగు సీతవాక్యములు:-

కటకట లక్ష్మణా పిశుగుకంటెరు బెట్టిదమైన మాట నేఁ

డిటు విని యుండియుఁ బగుల దింతలు నింతలు గాను గుండె యె

ప్పటివలె నున్న దీకటికభావముతో ననువుల్ భరించి యి

య్యటవిని యింక నేవలన నాపద లొందఁగ నున్నదాననో!

నాదు మే

నున్నది చెంత గంగమడుగున్నది యైనటులయ్యెడుం దుదిఁ.

సీత భూగర్భమునఁ బ్రవేశించు ఘట్టముగూడ నిట్టిదే.

శ్రీమద్భాగవతమున కావ్యదృష్టికంటె వేదాంతదృష్టి విస్తారము.

అందుఁ జచ్చినవారికై గాని బ్రదికియున్నవారికై గాని యెవ్వరును విలపింప శా క్తము దృఢముగా జూఁగింపఁబడుచున్నది. అయినను గదిగరసభూ

రితఘట్టములు కేవలము లేకపోలేను. ఒక్కయుదాహరణము—చిత్ర కేతూ
పాఖ్యానమున బాలకునిమరణమును జూచి—

దాసి—పుడమి నిట్టకనిల్వనుబడి పొక్తుచుగఱు దీనయై
యడఁగు వేమియు లేనివాక్కుల నాపురంచు విలాపమా
దెడలు దోప భృశాతుగోన్నతి నేడ్చినన్ విని భీతితో
గడుపు బిట్టవియంగ భూపతికాంత గ్రక్కున నేఁగెచున్.

ఆ కొడుకుజూచి తల్లి యడలఁజొచ్చె—

తండ్రి—బాలుని మీదన్

వ్రాలి యోపుత్ర నీవార్త దంభోభియై
కూలఁగా నేమకీకొల్చి నన్నేటికిన్
జాలినొందించె నాచాడ యింతెట్టిదో
తూలు మీతల్లికిన్ దుఃఖ మెట్లొఱునో.

ఇత స్వతంత్రప్రబంధములసంగతి విచారితము. ప్రబంధ మన్నఁ
బెండ్లితో ముగించుటయే గదా. అందు విప్రలంభశృంగారము విస్తార
ముగ నుండును. కేవలకరుణ కవకాశమే లేకు. విరహావస్థను వర్ణించుట
మితిమీరి యది విరస మగునే గాని హృదయమును విశేషము చలిం
పఁజేయును. మృత్యుదూషణము తత్పరివారదూషణము శ్లేషలకాకరము.
శ్రీనాథుఁడును ముఖ్యముగా సూరనయు నాచిత్యమునకై పాటుపడిన
వా రయ్యుఁ బ్రబంధశృంగారములను ద్రెంపలేరైరి.

వల్నాటివీరచరిత్ర మాంధ్రవాఙ్మయహారమునఁ దలమానికము
వంటిది. అది మహాభారతమువలె వీరరసప్రధానమై తుదకుఁ గరుణారస
భూయిష్టమగును. ఇందు బ్రహ్మనాయకు కృష్ణునివంటివాఁడు; అతనివ
క్షుము పాండవపక్షమునంటిది. నాయకురాలిపక్షము కౌరవపక్షము, కా
ర్యమపూడి కురుక్షేత్రము. రాజ్యమునకై జరిగిన యుద్ధము మహాభార
తయుద్ధసదృశ మైనది. బ్రహ్మనాయని కొడుకగు బాలచంద్రుని మరణ
ముకంటె శోకాకర మగుదృశ్యము మఱియొకటి లేకు. యుద్ధమునకు
ముందే యనపోతు మరణము శోచ్య మైనది. అనపోతు బ్రాహ్మణయువ

కుడు. బాలచంద్రునిసఖుడు. అతడు, బ్రాహ్మణుడుగావున యుద్ధమునకు రావద్దని బాలచంద్రుని జానవెట్టెను. ఆయానః జూచి యుద్ధము చేయ నోచనండుకు అనపోతు దుఃఖించి యాత్మహత్య గావించుకొనెను. రక్త సిక్తమైన యాతనిజందెమును మాడచి యనునామె బాలచంద్రునకుఁ జేర్చెను. దానిని జూచి బాలుడు కానున్న సంధి విభగ్నము చేసి యుద్ధమున కుఱిగెను. బాలచంద్రుని యుద్ధమును మరణమును రైతులు శోకసమయములయందు పుబరవాండ్రు చే జూడించుకొని విందురు. అట్టి బాలుడు గతించినను బ్రహ్మనాయని యొప్పుచు గమనించి తమదుఃఖ మునుగూడ నట్లే సహించుట నేర్పికొందరు.

అనపోతుమరణమును గూర్చి తలదండ్రుల దుఃఖమును మాత్ర ముదాహరించెదను.

“తద్గతిఁ దెల్పి తలదండ్రులకు
విని మూర్ఛకొందిరి వేగమెవారు
కొంతసేపటికి ని గొంచెము తెలిసి
కుందుచుఁ జనుదెంచి కొడుకుపై వ్రాలి
ఘోష్టు గుడ్డికొనుచు ఘోలుచుఁ బడుచుఁ
దనయుఁడా! మాపుణ్యదశ యిట్లులాయె
మాయ చావయ్యెను మాముద్దుకొడుక
ఇచ్చోట నుండెనా మృత్యువు నీకు”

నాటకము:—ఆంధ్రవాఙ్మయమున సొంతతాండ్రములపక్షిని నాటకరూప మిటీవల జనించినదే. పూర్వకాలమున వీధినాటకములే యుండినవి. అవి విశేషముగఁ గవిపండితాదరమును బొంద లేదు. ఆంధ్రనాటకపితామహులు బల్లారి ధర్మవరము కృష్ణమాచార్యులవారు కరుణరస ప్రధాన మగునాటకములను వ్రాముటలోఁ గూడ మార్గదర్శకు లైరి. వారివిషాదసారంగధరనాటకమును, దత్తీశికయు నాంధ్రమునఁ గరుణరసమునకు నిధానము లని చెప్పవచ్చును. అప్పటిపండితుల నెదుర్కొనుటకై వారు పీఠికలో గరుణరసమును గూర్చి యంతగా వాదించవలసివచ్చెను.

ఇప్పుడంతగా వాదించ నక్కఱలేదు. విషాదాంతము లైన “చంద్ర హాస” (దుష్టబుద్ధి) “కథాకా” (విజయనగరసామ్రాజ్యపతనము) “బాబ్బిలి,” “పూర్ణిమ” “అనార్కలీ” వంటి పెక్కునాటకములను జవి యెఱిగిన ప్రజలును గవిపండితులును బూర్వమువలె దుఃఖాంతములను గూర్చి యంతగా నేవగించుకొనుట లేదు. మీఁదు స్మిక్తి యానాటకములఁ జూడఁ బరువు లెత్తి వచ్చుచున్నారు. ‘సోరాబు రుస్తుములు’, తెలుఁగు ‘జూలియన్ సీజర్’, ‘రాణాప్రతాప’ మొదలగుభాషాంతరీకరణములుగూడఁ గరుణారసప్రధానవాదమునకు బలము నిచ్చుచున్నవి. ప్రజల మనస్సు లాకర్షించుటయే ప్రధానకార్యముగాఁ గల సినిమాలలో శోకరస పూరిత ఘట్టములకుఁ గొదవ యుండునా ?

నవలలు:—నవలగూడ పాశ్చాత్యదేశములనుండి మనకు లభించినదే గావున నందును గరుణారసప్రధానము లగునవి పెక్కులున్నవి. అపరాధపరిశోధకనవలలు కరుణను గల్గించుఘట్టములు గలవయ్యు భయమును, నవ్వుతమును గలిగించుటకే విశేషముగాఁ బాటుపడును.

ఖండకావ్యములు:—భావప్రధానమునకే పాటుపడు ఖండకావ్యములు పెక్కులు కరుణారసప్రధానముగ నున్నవి నేటికాలపు యువకవుల జీవితములు నిరుద్యోగాది బాధలచే శోకసహితము లగుటచే వారు పెక్కుశోకగీతికలను విషాదగాధలను వ్రాయుఁగలుగుచున్నారు. “అనంత వంతుల”వారి సరోజిని (a tale of tears)కి చేత “కన్నీరుకత” యైనది. రాయప్రోలు సుబ్బారావుగారి కావ్యమొకటి ‘కష్టకమల’ “అస్త్ర తర్పణము” “... విలాపము” వంటిపేరులకుఁ దక్కుచలేదు. దువ్వూరి రామిరెడ్డిగారు, దీపాల పిచ్చయ్యశాస్త్రిగారు మొదలగు కవులు కరుణారసము నొప్పించు బ్రతుక్కించిరి. ఖండకావ్యములలో ముఖ్యముగా స్త్రోతికావ్యములు కరుణారసప్రధానములు. ‘సతీ స్త్రోతులు’ ‘సుత స్త్రోతులు’ ‘దేశనాయక స్త్రోతులు’ మనకుఁ బెక్కులున్నవి. కాశీవ్యాసాచార్యులవారి “శ్రీరామనిర్యాణము” చక్కని ‘సుత స్త్రోతి’ కావ్యము. వ॥ సు॥ రాయని ‘సతీ స్త్రోతి’ ‘సుత స్త్రోతి’ యనుకావ్యములు ప్రసిద్ధములే. శ్రీ

చెల్లపిల్ల వేంకటకవిగారు రచించిన “దివాకరాస్తమయము” శ్రీతిరుపతి కవిని గూర్చినయదృశ్యత స్మృతికావ్యము. ఇట్టి కావ్యములను జదివి నవ్వుడు నిజముగా మనహృదయము లశ్రుత్యాళితములై పరిశుద్ధము లగును.

ముగింపు:—కవిహృదయము నుడికింపఁగలది ప్రేక్షకులను బూర్ణముగ నాకర్షింపఁగలదియుఁ గరుణరస మొక్కటియే. ప్రాచీనులు కరుణ ప్రధాన మగుకావ్యరచనమును నిష్పేధించినను “ఏకో రసః కరుణ ఏవ” యనఁగల కవులు లేకపోలేదు. ఆంధ్రవాఙ్మయమునఁ, గరుణ కాకర మగు పల్కులు భారతాద్విగ్రంథములయందు విరివిగ నున్నవి. ప్రబంధములయందుతగాఁ గరుణరసము లేకున్నను, ఇటీవలి వారు పాశ్చాత్యసంప్రదాయములఁ బురస్కరించుకొని పెక్కునాటకములను, నవలలను, ఖండకావ్యములను గరుణరసప్రధానములనుగఁ జేసియున్నారు. ఇప్పటికిని పూర్వాంశములకాఁకులమతమునే యాధారముచేసికొని విషాదాంతముగఁ గథలను వ్రాచురా దనుట న్యాయము గాదు. నూత్న మన్నంతమాత్రమున నుత్తరావ్యము కా దన్నంతమాత్రమునను గరుణరసప్రధాన గాథ యందలి మాధుర్యము కొరవడదు.

“పురాణ మి త్యేవ న సాధు సర్వం

న చాపి సర్వం నవ మి త్యేవద్యమ్

సంతః పరీ య్యత్యతర దృఙంతే

మూఢః పరప్రత్యయనేయబుద్ధిః”

ఇతోఽధికముగఁ గరుణరసప్రధానకావ్యములు బయలుదేలి సహృదయుల కానందప్రదము లగుఁగాక !

గ్రంథ స్వీకారము.

(1) వాసవీవిలాసము.

ఇది పదియంకములనాటకము. విద్వాత్ సోపలై కృష్ణమూర్తికవి గారు రచించినది. కథ శ్రీకన్యకాపరమేశ్వరిని గూర్చినది. ఈ కథను బూర్వపురాణముల నేకము లాధారములు. ఇప్పటికవులును బెక్కురు కావ్య నాటకాదులను రచియించిరి. వైశ్యులకుఁ గల దేవత యగునీదేవి చరిత్రము పెనుగొండ మొదలగుతావులం గలయాలయములచేఁ బ్రసిద్ధమైయున్నది. ఈనాటకములోఁ గవిగారు కథకుమూలము లేయేతావులనున్ననో తెలిపిరి. విష్ణువర్ధనుఁ డనురా జెవ్వఁడను విషయము దీనిలోఁ జస్టింపఁబడినది. పలువురు ప్రాసవిషయములు గొన్నియుక్తులతో ఖండింపఁబడినవి. కాని, యిప్పటి కెవ్వరికిని విష్ణువర్ధనునిస్థితి సరిగాఁ దెలియరాలేదు. కల్పిత కథ లొకదానికొకటి యెట్లగుతును. కవిగారి యీనాటకముపైఁ బలువురు పండితు లభిప్రాయముల బాగుగ నిచ్చియున్నారు. కవిగారు “ఇతః పూర్వప్రకటితములైయుండు గ్రంథములనెల్ల నేతద్రవనమునకై పరికించి యుచితము పరిగ్రహించి యనుచితము వర్జియజించితి” నని ప్రాసించి మాటచు బట్టియే యెవ్వఁకిఁ దోచినది వారి కుచిత ముకొనుటయే గాని కష్టమిది యని గ్రహించుట కష్ట మని స్పష్టమైనది. నాటకములోని భాష పాత్రోచితముగా నున్నది. ఒక్కపద్యము చవిమాడఁడు.

చ. గౌనములప్రోవు దాష్టజనకుంజరసింహము దీనసంచయా
వనఘనసత్త్రపామతి యపారయశఃపరిపాలకంకు పా
వనచరితాత్మఁడు విమలవంశనిధానుఁడు భక్తియుక్తుఁడౌ
తనయునికంటె వైభవవితానము సౌఖ్యము వేఱకల్గునే. పుట 15.

పెల రు. 1—4—0 కవిగారియొద్ద అనంతపురముజిల్లా కొత్తం
టిలో దొరకును,

(2) ఆంధ్రమేఘప్రతిసందేశము- కాళిదాసమహాకవికృత మేఘ సందేశము తరవాయి— సంస్కృతమున మహాశూరపురమహారాజాస్థాన విద్వాంసులు శ్రీమండికల్ రామశాస్త్రిగారు రచించిరి. దానికిది బల్లారిమ్మ్య నిసికల్ హైస్కూలులో, ప్రధానాంధ్రోపాధ్యాయులు శ్రీరావాడ వేంకటరామశాస్త్రిగారితెనుగారు. మూలము రెండుసర్గలందు రెండాశ్వాసములైనవి. యక్షుడు మేఘునిచే వార్తవంపగా దానికి యక్షునిభార్య కంపిన ప్రతివార్తయే యిందలివిషయము. ఇందు యక్షదంపతులనామములు యక్షునియధికారము కుబేరశోభాపాదాలును వర్ణింపబడినవి. ఇటీవలి శ్రీశంకరరామానుజవ్యాసరాజులు, విజయనగరమైసూరురాజులు, విద్యుద్ధీపములు మున్నగువిషయములు వర్ణింపబడినవి. ఈతెనుగుపుస్తకముపైఁ బలువురు ప్రసిద్ధపండితులు సదభిప్రాయముల నొసంగిరి. ఒకపద్యము మచ్చుచూడుడు.

చ. కుశలి భవత్ప్రియుం డనుచుఁ గూర్చి ముదంబు సుధాక్షరావళి
విశదముగాఁ బయోద ప్రియప్రేముడి నింపగువార్త దైనన
ద్వళగతి వీరుల నినిచి ప్రాణము నిల్చుగ నచ్చి తివ్వడి
దృశ్యమగు నిక్త మన్త దళితీవ్రత యించుక శక్త నెమ్మదిన్. 1-5.

మూలశోకము: —

చిత్తోడాఖ్యం జయతి నగరం తై ర్మృపైః పాల్యమానం
ఘోరే యదే వినిహతధవా విస్మతా వీరపత్న్యైః
క్షుద్రాదిభ్యో నిజకులభయే శంకమానాశ్చ యస్మిన్
పాతినత్యప్రవణమతయో బృంద శోగ్నిం ప్రవిష్టాః.

శాస్త్రిగారియాంధ్రపద్యము.

ఉ పోడిమిరాజపుత్రసృవపుంగవపాలితమై చెలంగు చి
త్తోడుపురం బనిన్ ధనులు నొల్ల మృతింగన వీరపత్నుల
చేడెలు తుద్రగత్తువులఁ జేడ్చును శీల మటన్నభీతిచే
గూడి వతివ్రతాత్మనతి గుంపుగఁ జచ్చునఁజూచ్చిరచ్చటన్. 2-25.
వెల రు. 0—10—0 కవిగారియొద్ద దొరకును.

(3) ఈ క్రిందిపుస్తకములు-వ్యాసకుటీరమునుండి వెలువడిన యాంధ్ర సేవాప్రసూనములు:-

1. రామనామం—చిన్న నాటిక (వ్యావహారిక భాష) రు. ౦-౧-౦.
2. శ్రీవివేకానందస్వామివారియతిగీతములు—కూచి నరసింహము పంతులుగారిచే నాంధ్రీకృతము. రు. ౦-౧-౦.
3. దివ్యవాణి—(ఒక హరిజనునికథ) కూచినరసింహము పంతులుగారు అమృతబజారుపత్రికలోని యొక యాంగ్ల వ్యాసమునకుఁ దెచ్చుఁగు.
4. రామనామం—ఇంగ్లీషు, ముద్దా విశ్వనాథముగారు.
5. ఆనందసామ్రాజ్యము—శ్రీ రామతీర్థస్వామివారి యుపన్యాసమునకుఁ దెచ్చుఁగు. ముద్దా విశ్వనాథముగారు. రు. ౦-౧-౦.
6. సాధ్య—(ఆటడుగుల నేల) టాల్ స్టాయి విరచితమునకుఁ దెచ్చుఁగు వచనము. రు. ౦-౩-౦.
7. శుభోదయము—సౌశీల్యనిర్మాణము దక్షిణమును సౌజన్యోత్తేజకమునగు నిష్పటికాలపుకథ-వచనము. రు. ౦-౩-౦.
8. గ్రీనెల్డా—శ్రీ రామతీర్థస్వామివారి యుపన్యాసమునకాంధ్రము-వచనము, కూచి నరసింహము పంతులుగారు. రు. ౦-౧-౦.
9. ఆత్మజ్యోతి—(మానవసేవయే మార్గవసేవ) కొంటులియోటాల్ స్టాయి వచనము. బహులలోఁ జరుపుటకు విద్యాధికారు లామోదించినది ముద్దా విశ్వనాథముగారిది. శ్రీ జయపురమహారాజు వారు సంకల్పించినది. రు. ౦-౪-౦.
10. ప్రేమాంజలి—(సుగుణసంపదగల పంచమదంపతుల సుందరచరిత్ర) ముద్దా విశ్వనాథముగారి వచనము. రు. ౦-౫-౦.
11. తూలిక—ఇదియును బహులలోఁ జరుపుటకు విద్యాధికారు లనుమతించినదియే. ముద్దా విశ్వనాథముగారిది. వెల రు. ౦-౧౦-౦.
12. జన్మభూమి—(కరుణారసభరితముగునాటిక) ఒక చిన్న కథ నాథారముగఁ జేసికొని స్వదేశవిదేశకపుల భావములు కొన్ని చేర్చి ముద్దా విశ్వనాథముగారు రచించినవచనము, రు. ౦-౪-౦.

ఇది యన్నియు స్వగృహముననే కూర్చుండి దేశమంతటను విఖ్యాతిని గడింపనున్న ముద్దా విశ్వనాథముగా రనునొక యువకునిచే రచియింపబడినవియుఁ బ్రకటింపబడినవియు. చక్కని చెన్నపురియచ్చు చిన్న చిన్న కథలు, హృదయంగమములు. పెద్దలు సంపన్నులు నీయువకుని సదృశమునకుఁగానొక్కొక్కొక్క “స్టేట్” కొనుటయే గొప్పపాఠము. ఆతనిపెట్టుబడి యాతనికి గిట్టిన జాలినంత యాంధ్ర సేవ చేయనున్నాఁడు. ఆశీర్వాదింతురుగాక !

ఆంధ్ర సేవాకార్యాలయము - ముద్దా విశ్వనాథముగాఁడు, మెలుపాక, ఎలమంచిలితాలూకా, విశాఖపట్టణముజిల్లా, అని పేరివిలాసము.

(4) శ్రీమహాభారతనవనీతము:— ఆదిధార-ప్రథమాశ్వాసము. కవి, కీ. శే. ఆకుండి వ్యాసమూర్తిశాస్త్రిగారు. ఇది యాంధ్రకరణయుగము. అనువాదములు పెళ్లులుబదులుదేటు మన్నని. వ్యాసస్తోత్రముగుభారతము నాంధ్రమున వ్యాసస్తోత్ర మనిపించుటకీ యాంధ్రకరణ మొనర్పబడినయది. గ్రంథకర్తలు సుప్రసిద్ధులండితులు. పెళ్లుగ్రంథములు రచించిరి. భారతమునఁ బదుమూఁడుపర్వములను మాత్ర మాంధ్రీకరించి గలరు. శ్రీకృష్ణ భారతము కంటె నిది మొనటి స్త్రయత్నము. నీరి శిష్యులు విద్వాం ఓలేటి సీతారామశాస్త్రిగారిచే నీ గ్రంథము ప్రకటింపబడినది. కాని, వారు భయపడినటులు నారికేళపాకమున రచింపబడలేదు. మిగిలిన గ్రంథభాగము త్వరలోఁ బ్రకాశిత మగునుగాక !

మ. ఒకనాఁ డాకపకన్య; దైత్యుసుత తగోపాసఖు స్త్రీండనో
తుకలై వారివిహారముం జరిపి, సేతున్యస్తవాత్థాధతా
వికచేలమ్ము లెఱుంగ కందినవి సావేగంబుగాఁ గట్టనో
పిక వీడె స్ఫుగుకన్య; గాంచి దనుజప్రేస్తాత్తజ న్దోషిణి.

ఉ. కావుము పుత్రుసత్యమును; గాపటికత్వము మాను; మించెడు
శ్వావిశతంబు కూపముల; బావుల నూటిటి మీఱు జన్నమో
భూవర ! నూఱుజన్నములఁ బోలు సుతుండు; శతాత్తజాధికం
జౌ విను సత్యమే; సుకృత మన్యము సత్యసమమ్ము నున్నదే,

దీనితో 'నుతజలపూరితంబు లగునూతులు నూటిటికంటె' నను నన్నయభట్టారకుని పద్యమును బోల్పిచూడఁడు. 'తద్భారతద్ధృవార్థి గౌనెన స్థవనీతము మెచ్చ భాసురుల్' అనుటచే గ్రంథము శ్రీమహా భారతవనీత మని పేరుం గాంచినది. ఆదిపర్వ మాదిభార యైనది. పాఠకులు గ్రంథప్రకాశకులకుఁ దగుసహాయ మొసఁగి మిగిలినగ్రంథభాగములను బ్రకటింపింతురుగాక.

(5) మేఘసందేశము—(అంధ్రీకృతము) శ్రీ మాడభూషి మఠం వేంకటాచార్యులుగారు తిరుపతి. వెల రు. 0-8-0.

ఈ సుప్రసిద్ధసామ్రాజ్యగ్రంథమున కిది మఱియొక భాషాంతరీకరణము. మూలమునందు వీరికిఁ గలయాదరి మే దీనికిఁ గారణము. గ్రంథకర్తలు, ఋతుసంహారముఁ గూడ నిది వఱకుఁ నాంధ్రీకరించిరట. వీరి యాంధ్రీకరణము పెక్కుస్థలముల మూలమును దలపించుచున్నది. కవిత్వశైలి యొకింత సరళముగ నుండిన బాగుగా నుండును. మహాకవి కాళిదాసుని కవిత యాంధ్రీకరించుట దుర్లుభ మనుట కీమేఘసందేశపు టాంధ్రీకరణములే నిదర్శనము. మచ్చునకొకపద్యము.

సరసంబౌ నడబావి గారుడశిలాసౌపానమార్గంబుతో

వరవైహార్యసమాననాళివికచస్వర్ణాబ్జసంఘన్నమై

యిర వానీటను గాంచి హంసములు నిన్నీక్షించి యున్ మానసం

బరయంబోపు సమీపమయ్య వగవాయం గాంచి యచ్చేరువక.

(6) స్వప్నానసూయ—ఆకొండి రామమూర్తికవిగారు. వైద్యులు, విద్యచ్ఛిఖామణులు-పీఠికయందు పానుగంటి నరసింహారావుపంతులుగారు గ్రంథప్రకటనకారణమును, ప్రాశస్త్యమును దెల్పియున్నారు. వీరి యద్భుతకవితాగుంఘనము ప్రతిపదరమణీయము, రంజితకమనీయార్థగుణవిశేషము నట. వైశ్యశిఖామణు లొకరు తమభార్య సద్గుణాదికమును వర్ణింపఁ గోరఁ గవిగా రీగ్రంథమును రచించిరి. ఆమెపేరనసూయ. స్వప్న

మునఁ గవి యామెను, అత్రిమహామునిభార్య యగు ననసూయాదేవిని గాంచి, వాఁడసంభావణాదికమునే కృతిగా రచించె నట. ఇరువురచరిత మిం దభివర్ణితము.

ఉ. అబ్బురపాటుదోచు నయనాంబుజయుగ్మమునుండి పొంగిపై
కుబ్బెడు తట్టులెడల నుత్పలమాలికలై చెలంగఁ ద

బ్బిబ్బుగ నట్లునిట్లుగని భీతియు నచ్చెరుపాటు వంతయౌ
బ్రబ్బికొనంగ నప్పడుచు పైదలి స్కంభమసంకులాత్తయై.

ఇది పెద్దనకవనమును స్ఫురింపజేయుచున్నది. అనసూయ పావన చరిత వర్ణనమున స్త్రీల కుపదేశములు పెక్కు లీయఁబడినవి. ఇందలికవ నము సులభగ్రాహ్యము. లలిత పదభూయిష్ఠము. మాదిరి కొకటి-

ఉ. వారలహాపసంపదయు వారియమానుషవివ్యజేజమున్

వారలభాగ్యదిహ్నుమాలు వాఁవిసూత్యవిలాసలక్ష్మిఁ గ
న్నారగఁ జూచి చూచి కడునబ్బురమాగుచు నీవిసుగు లె
వ్వారొకొ యాత్రిమూర్తులయు వైభవముల్ గనుపట్టు వీరికిన్.

(7) కవ్వడి పై నారము—తిగుమామిడి రామస్వామిశాస్త్రికృత ము- బ్రహ్మశ్రీ అనంతపాతుల రామలింగస్వామిగారిచే సంపాదించఁబడి ప్రకటింపఁబడినది. కవి పదునెనిమిదవశతాబ్దాంతమున జన్మించినటులఁ బీఠికయుఁ గలక. కిరాతాజ్ఞవీయమునందలి కథ కిది యాంధ్రీకరణము. అచ్చతెనుగు ప్రభావము. అయిదుతున్నలు గలవు. దీనిని బ్రకటించి ప్రకాశకు లాంధ్రమునకుఁ గొప్పయుపకార మొనర్చిరి. కవిత్వము రసవంత ము. కాని వ్రాతప్రతినిసవరింపక యున్న నున్నట్లు ముద్రించి భాషకుఁగొఱతఁ దెచ్చిరి. వలయువారు ప్రకాశకులకు వ్రాయవలయును.

చ. బలుజడి నింది తెల్లనముబాసి మెరుగుల రంగులుర్లువో

నలనడ క్రిందిమట్టలము నమ్మెగుల దెలిరెక్కనానెనా

మలల మలంగు నేరికలు చూటికిద్రోసగ కేపుద్రోవలం

గలబలు యొడతమ్మిగమి గమ్మిన నేరులు బారుమారుచుక. (పు.26)

ముగా మకారాదివర్ణములను బోలియుండును. తెలుగులో దీనిని “గ్రుడ్డి గుట్టపుతాపు” అని వ్యవహరింతురు. వర్ణమానుడు గణరత్నమహోద ధిలో దీని నిల్లు వివరించెను. 3-౧౯-గి. ఘుణోత్తరణా త్తథంచీన్నిష్పన్న మక్షరం ఘుణాక్షరం । తదివ య దకుశలేన దైవాన్నిష్పద్యతే తత్ ఘుణాక్షరీయకమ్.

౧౧. ఖ లేక పోతన్యాయము.

“వృద్ధా యువానః శిశవః కపోతాః ఖ లే యథామీ యుగపత్న తన్ని తదైవ సర్వే యుగపత్నవారాః షరస్పరేణాన్వయనోధవన్తి”. ముసలిది, పడుచుది, పిల్లలు నయిన నానావిధకపోతము లన్నియు నొక్కమా టాకకళ్ళములో గింజ లేకుకొని తినుటకు దిగును. అట్లే పదార్థముల కన్నింటికి నెచట నొక్కమా అన్వయము సంధించునో యచట నీన్యాయము ప్రవర్తించును. ఈన్యాయము సాహిత్యదర్శనము 23^వ కారికలో నున్నది.

“సమచ్ఛయో య మేకస్మి న్నతి కార్యస్య సాధకే ।

ఖ లేకపోతినన్యాయా త్తత్తరస్మిన్ త్వోపిచేత్.”

౧౨. స్థాలీపులాకన్యాయము.

స్థాలీ=పండుకొనుపాత్ర- పులాక=పులగము. పాత్రయూ దుడికిన యన్నములో నొకమెతుకును బట్టిచూడఁగా నన్న మంతయు నుడికినది యు లేనిదియుఁ దెలియును. ఆరీతిగా నేవిషయముదైనను, ఏకదేశమును బరీక్షించి యంతయు సరిగా నున్నది, లేనిది, తెలిసికొనుట- పతంజలి మహాభాష్యములో ౧-౪ ౨౩. “పర్యాప్తో హ్యేకః పులాకః స్థాల్యా ని దర్శనాయ”. శాబరభాష్యమందు- “లింగస్య పూర్వవత్త్వా చ్ఛోదనా శబ్దసామాన్యా దేకేనాపి నిరూప్యేత యథా స్థాలీపులాకేన.”

౧౩. సూచీకటాహన్యాయము.

సూచీ=సూది. కటాహ=కాగు. సూది, యల్పాయాసముతో నల్పకాలములోఁ జేయఁబడును. కటాహ మట్లు కాదు. బహుప్రయాస సాధ్యము. చాలకాలము పట్టును.

చిన్న పని పెద్ద పని యొకమాటు తటస్థించినపుడు మొదటఁ జిన్న పనిని జేసి పిదపఁ బెద్ద పనిని నిర్వహించుటకుఁ బ్రయత్నింపవలె ననువిషయము నీన్యాయము తెలుపుచున్నది. కావ్యప్రదీపము చతుర్థోల్లాసప్రారంభమందు- ౬౬ పుట “లక్షణామూలన్య జనాయాః ప్రాజ్ఞీరూపణాత్ ప్రావృత్తికం క్రమ ముపాదాయ సూచీకటాహన్యాయేన వా వ్రథమ మాద్య ముద్దిశ్య విభజతే.”

౧౮. బిల్వఖిల్వాటన్యాయము.

బిల్వము=మార్చేడుపండు- ఖిల్వాటంబటతలవాడు- బట్టతల వాడు, ఎడచేఁ దపింపఁజేయఁబడినవాడై మార్చేడుచెట్టునీడకుఁబోగా దానిపండు వానినెత్తి నాకన్నెముగాఁ బడుటచేఁ దలపగిలిపడి. భాగ్య హీనుఁ డెచ్చటికిఁ బోయినను నానడలు వానిని వెంటబడించును.

౧౯. సమోశ్వదగర్భన్యాయము.

ఇద్దఱుపురుషులు రెండు రథములతో నొక గ్రామమునకుఁ బోయి రథములనుండి గుఱ్ఱములను విప్పివేసి గుఱ్ఱముల నొకచోటఁ గట్టి రథములను మఱియొకచోటఁ బెట్టి రథములను విచ్చునియుఁటికిఁ బోయి సంభాషించుచుండిరి. అంతలో దైవికముగా నా గ్రామభాగ మగ్నిచే దహింపఁబడెను. ఒకని గుఱ్ఱములు మఱియొకరిరథము దహింపఁబడెను, అపుడు వారిరువురు నన్యోన్యాకాంక్షచే నొకరిరథమును జేసికొని యిప్పదేశమునకు పోయిరి.

విధి, అర్థవాదము నని వేదము రెండువిధములు. కర్తలను విధించు వాక్యములు విధివాక్యములు- జ్యోతిష్టోమేన స్వర్గకామో యజేత- చిత్రయా పశుకామః- ఇత్యాదులు- విధిని స్తుతించువాక్యము లర్థవాదవాక్యములు. విధ్యర్థవాదములు రెండును గలిసి యేకవాక్యతాపన్నములై కర్త నిర్వర్తించుట కుపయోగించును. పూర్వోక్త మైనన్యాయ మిచటఁ బ్రవృత్తుచున్నది. ఈన్యాయము మిక్కిలి ప్రాచీన మైనది. పాణినిసూత్రమునకు ౧.౧-గిం వార్తకములో “సంప్రయోగే వా సమోశ్వదగర్భవత్” అని చెప్పబడినది.

౨౦. దేహాశీదత్తదీపన్యాయము.

దేహాశీ = గడన - గడనము నుంచినదీప మింటిగోనికిఁ బైకిఁగూడ వెలుగు నిచ్చును. ఏకకాలముగ రెండుపనులను జేయునస్తువును చెలి యుజేయు నీన్యాయము - ౧౨-౧-౩ జైమినిసూత్రమునకు శబరస్వామి రచించిన భాష్యములో “యథా ప్రాసాదే కృతః ప్రదీపః సన్నిధానా ద్రాజమాన్యే పృష్ఠకరోతి.” ఈన్యాయము “కాకాశ్చి గోళకన్యాయము” - తోడను “జామాత్రం శ్రవితస్య సూపాదే రతిస్యపకారకత్వమ్” - అను న్న్యాయముతోడను సరిగానున్నది.

౨౧. పాటచ్చరల్పశీతే వేగేని యామికాగరణన్యాయము.

పాటచ్చర = దొంగ, ల్పశీత = అపహృతము - యామిక = పారావాడు.

ఇల్లు దొంగ దోచుకొని పోయినవెనుక పారాయిచ్చువాడు మేలుకొనుట. కార్యము నశించినపిమ్మట దానికిఁ బ్రతీకారము చేయుట. “దొంగలు చొచ్చిన యామిచూసములకుఁ గుప్తమొకిరినది; “గతజల సేతుంధనము” నీన్యాయములో సమానముగా నున్నవి. ఈన్యాయము శ్రీహర్షుడు వ్రాసినఖండఖండభాష్యములో రగి వ పుటలో నిట్లుదా హరింపబడినది. “ప్రయోజనాచరణయక్తే కాలే తస్య స్వరూపతోఽచస్థా నం పాటచ్చర ల్పశీతే వేగేని యామికాగరణవృత్తాంత మచరతి”.

౨౨. పిష్టపేషణన్యాయము.

పిష్టపేషణము = చూటినదేనూలుట, చెప్పినదే చెప్పుట. ౯-౨-౩ జైమినిసూత్రమునకు శాబర భాష్యము - “సహి స్పృగ్ధ స్య స్నేహనా శక్యం కస్తు పిష్టస్య వా పేషణమ్.”

౨౩. ప్రధానమల్లనిబర్హణన్యాయము.

ముఖ్యనీరు పడించినచోఁ దక్కినవా రిండు సులభముగా స్వాధీన మగుదురు - ౧-౨-౨౮ బ్రహ్మసూత్రములకు శంకరభాష్యము - “ప్రధానమల్లనిబర్హణన్యాయే నాతిదిశతి ఏతేన ప్రధానకారణవాదప్రతి పేధన్యాయకలాపేన సర్వేఽణ్వదికారణవాదా అపి ప్రతిపిద్ధతయా వ్యాఖ్యాతా వేదితవ్యాః.”

౨౮. బీజాష్టరన్యాయము.

బీజము లేకుండ నంకుర ముండదు. అంకురము లేక బీజ ముండదు. ఎచ్చట నిట్లు ఖరస్పరకార్యకారణభావమో యచ్చట నీన్యాయము ప్రవర్తించును. బీజాంకురప్రవాహ మనాది.

ఈన్యాయము - ౨-౧-౩౩ సూ. బ్రహ్మసూత్రభాష్యములో వక్కాణింపబడినది. “న చ కర్తాస్తరేణ శరీరం సమ్భవతి న చ శరీర మస్తరేణ కర్తృసమ్భవ తీతి । ఇతరేతరాశ్రయత్వక్రసంజ్ఞః । అనాదిత్వేన బీజాష్టరన్యాయే నోపపత్తే ర్నకింశ్చిద్దోషో భవతి.”

౨౯. భక్షి తేపి లశునే న శాస్త్రో వ్యాధిః -

నిష్కర్థవస్తు వగునుల్లిని భక్షించినను రోగము నిష్పులంపలేదు. అనగా నకార్య మొనర్చినను లాభమును బొందలే దనుట. ఈన్యాయము వేదాంతసారము మొదటిశ్లోకము దాన్పడి. “నను భక్షి తేపి లశునే న శాస్త్రో వ్యాధి రితి న్యాయేన ప్రకజ్ఞాప్య ధిస్తాన వ్యతిక్రత యా ప్రతీయమానత్వా కథ మద్వైతసిద్ధి రి త్యాశక్త్యా తృణీకుర్వ న్నాహ । అఖిణ్ణ మితి.”

౩౦. తక్రకొణ్డిన్యాయము.

విశేషశాస్త్రముచే సామాన్యశాస్త్రమునకు బాధయం దీన్యాయము ప్రవర్తించును. బ్రాహ్మణులకుఁ బెరుగు వేయము - కౌండిన్యునికి మజ్జిక వేయము ఇందువలన, కౌండిన్యుడు కూడ బ్రాహ్మణుఁ డని తెలియవచ్చుచున్నది. ఈన్యాయము బృహదారణ్యకవార్తకములో ౧-౬-౭౧, పుట ౮౮౧) అభిషేకబ్రహ్మ భేద నిషేధిత్వేపి నభేదస్య శూన్యతా సర్వత్ర ప్రాప్తస్య కారణే నిషేధాశ్చక్యో దధి దీయతామి త్యర్థోపాభా ప్రాప్తస్య దగ్గుః తక్రం కొణ్డిన్యాయేతి కొణ్డిన్యే నిషేధేఽ ప్యశూన్యతా వదిత్యాశక్త్యా తక్రేతి.

౩౧. కర్ణస్థన్యాయము.

ఒక సొట్టవాఁ డొకకర్ణస్థుఁడు నొకనాటిరాత్రి దైవికముగా నొకసత్రముందుఁ గలిసిరి. మఱుచటిదినము దుదయమున స్వగ్రామము నకుఁబోవఁదలంది సొట్టవాఁడంఘనిభుజముపై నెక్కివాని నిటునడుచుమఱు

నడువు మని ప్రసరింపఁజేయఁగాఁ గొన కుభయులు స్వగ్రామమును జేరిరి. ఇట్లు ప్రవృత్తికూయ్యఁప చేతఁడు నగుపురుషుఁ డచేతనము వికరించునదియు నగుప్రకృతి పథిష్ఠింపఁగా జగత్స్పృహ జరుగుచున్న దని సాంఖ్యసిద్ధాంతము. “పురుషస్య దర్శనార్థం కైవల్యార్థం తథా ప్రధానస్య! పజ్యేథవ దుభయోఽపి సంయోగస్త త్కృతస్సర్వః” (అంధ మగు సంయోగమువలెఁ బ్రకృతిపురుషసంయోగముచే జగత్స్పృహ నిర్వహింపబడుచున్నది)

౨౮. చ్ఛ్చిచ్ఛ్చికాన్యాయము.

ఈన్యాయ మపృథగ్విధము లైన చౌరాపరాధములను దెలియఁజేయును. చంద్రుఁడును వెన్నెల యొకదాని నొకటి విడిచి యుండదు. ఇది యానందగిరి వ్రాసిన శ కిరవిజయములో ౧౨౪ పుటలో నున్నది. “అత స్సర్వదేవకారణస్య రుద్రస్య యా శక్తిః చ్ఛ్చిచ్ఛ్చికాన్యాయేన తదుద్బోధరూపిణీ స్వాగతవల్లభేతి ప్రసిద్ధా సైవ భవానీ”.

౨౯. చౌరాపరాధా న్నాశ్చవ్యచిగ్రహన్యాయము.

పురాణము దిట్లు చెప్పఁబడియున్నది. దొంగలకు బట్టుకొనుట కుం దిరుగుచున్న రాజధానులు మాండవ్యమునైనమీపము దున్నయా చౌరులను ఋషితోఁగూడఁ దీసికొనిపోయి రాజున కొప్పుగొందిరి. రాజు ఋషితోఁగూడ దొంగలకు మూలార్థోపగతిక్ష విధించెను. కాని యింతలో రాజుతఁడు మహాత్ముని తెలిసికొని స్వాపరాధముచుత్తమింపు మని వేఁడుకొని యతనిని విడిచిచెను. అంతట నాఋషి యమునియొద్దకుఁ బోయి నా కిట్టికూరితిక్ష విధింపఁబడుటకు నే నేమిచాపముఁ జేసితి నని యడిగెను. అందులకు యముడు “బాల్యావస్థలో నీవు తూనిగలను బట్టుకొని వాఁకిఁ జేపురుపులను గ్రుచ్చి హింసించితివి గావున నీ విటి కూరితిక్షకుఁ బాత్రీవి” అని చెప్పెను. అందు కాఋషి కుపేతుఁడై శైశవదశయందుఁ బిల్లలు చేసినపుణ్యపాపములకుఁ దల్లిదండ్రులు బాధ్యులు గాని పిల్లలు కారము ధర్తమూర్త్యము నీకుఁ దెలియలేదు గనుక నీ పీడుదని కనర్హుఁడవు. నీవు మూడ్రయోనిం బుట్టు మని శపింపఁగా నతఁడు నిదురుఁడై పుట్టె నని పురాణాథ.

దామలతోఁ జేరిననుజుల కనర్థము వాటిలుచు.

ఈన్యాయము సర్వదగ్ధ సంగ్రహమందఁ బూర్ణప్రజ్ఞాదర్శనము ౨౩ పుటలో నిట్లు దాహరింపఁబడినది. “తస్మా న్న భేదవ్రత్యక్షం సువ్ర సర మితి చేత్తిం వస్తుస్వరూపభేదవాదినం ప్రతి ఇయాని దూషణాని యదుచ్యస్తే కిం వా ధర్మభేదవాదినం స్రుతి ప్రథమే చౌరాపరాధా న్నా ణ్ణ్యన్యనిగ్రహన్యాయాపాతః”.

౩౦. ఛత్రిన్యాయము.

కదిమంది పోవుచుండఁగా వారిలో నైకుగురికి మాత్రమే గొడుగులుండి తక్కినయునుగురికి గొడుగులు లేకపోయినను, అదిగో గొడుగులనారు పోవుచున్నారని న్యసహించురు. ఈన్యాయము- కఠోపనిషత్తు- తృతీయవల్లీక్రథమచుంత్రము- “ఋతం పిబంతా సుకృతస్య లోకే గుహం ప్రవిష్టో పరమేశరాధే” అనువానికి శంకరాచార్యులవారు వ్రాసిన వ్యాఖ్యానములోఁ జక్కగా నమరి యున్నది. “ఋతం పిబంతా వితి” “ఏకస్తత్ర- ఋతం కర్మఫలం పిబతి భుక్త్యై నేతరః తథాపి పాతృసవ్బంధాత్ పిబంతా విత్యుచ్యతే ఛత్రిన్యాయేన” యనుకృత్యమే క్షేతాశ్వతరో హిష చ్చతుర్థాధ్యాయములో ముఖ్యయొకశ్రుతిచేతఁ జెప్పబడినది.

“ద్వా సుకర్ణా సముజౌ సఖాయా సమానం వృక్షం హిష స్వజాతే॥ తయో రన్యః పిబులం స్వా ద్వత్తి అనశ్నన్నన్యో అభిచాకశీతి”

౩౧. సుదోపసుదన్యాయము.

అన్యోన్యనాశ్యనాశ్యభావవిక్షయం దీన్యాయము క్రవర్తించును. తొలి సుదోపసుదు లరునిద్దఱురాక్షసు లొకయప్పురసకొఱకుఁ గల హించి యన్యోన్యతలప్రహరములచే నుభయులు మడిసిరి. సాంఖ్యత్త్వ కౌముది ౧౩ “నరు పరస్పరవిరోధశీలాగుణా సున్దోపచున్దవ త్పరస్పరం ధ్వంసస్త ఇత్యేవ యుక్తం ప్రాగేవ తేషా మేకక్రియా కర్తృతాయాః”

౩౨. దండాపూపికన్యాయము.

దండము- అప్పుములు. అప్పుములు మూట గట్టి దండమునకు వ్రేలఁదీయఁగా అప్పుములమూట లేచు సరేగదా, దండముకూడఁ గొఱకఁబడియున్నది. కఠినమైన దండము కొఱికి వేసిన యొలుకలకు మెత్తని

యశ్చములమూట భయించుట యాశ్చర్యమా” ఇది కైముతికన్యాయమువంటిదే.

“పర్వతముల సన్నముగాఁ దినఁగల బావగాఁకి తలుపు లప్పడనుల క్రింద నాఁగవు.” “తల్లి చెవులు ద్రోచినవానికి పినతల్లి చెవులు బీజపు వ్రులు కావు.” తెనుఁగులో సీరెనుసా మెతలు దీనితో సమముగా నున్నవి. కావ్యార్థాపత్త్యలంకారము కైముతికన్యాయసిద్ధము.

33. న హి కఠోరకర్ణీరవస్య కుర్గజాబకః ప్రతిభతో భవతి.

పూర్ణముగాఁ బెరిగినసింహమునకు లేడిపిల్ల శత్రువు కానేరదు. బలహీనుఁడు బలవంతు నెదిరింపఁజాలఁడు. ఈన్యాయము సర్వదర్శన సంగ్రహము లో నక్షపాదోపన్యాసములో నున్నది. “న హి పరీక్షా త్మమ మిత్వైతే న హి కఠోరకర్ణీరవస్య కుర్గజాబకః ప్రతిభతో భవతి.”

3౪. న హి ఖదిరగోచరే షరశౌ కలాశే ద్దైర్ఘ్యభావో భవతి.

గొడ్డలి చండ్రచెట్టును నటసుమండఁగా మోచగుచెట్టును భేదించలేదు. రెండుకను లేకాముగు జరగ చని దీనితాత్పర్యము. ఈన్యాయము యోగభాష్యటీకలో నున్నది. “నను పురుషస్త్రీ బోధః కథం చిత్తగతాయాః వృత్తేః ఫలం- న హి ఖదిరగోచరవ్యాపారేషా మరశునా కలాశే ద్విదాక్రియత ఇతి.”

35. కూపఖానకన్యాయము.

కూపఖానకుఁడు=నూతిని ద్రవ్యవాఁడు. నూతిని ద్రవ్యహాలి వాఁడు తనశరీరమున కంటుకొన్న బురద నానూతిలో నూరిన నీళ్ళ చేతనే కడిగికొని శుద్ధుఁ డగును. అట్లే తత్తద్విగ్రహనచ్చిన్న సర్వేశ్వరభేదబుద్ధి వలనఁ బాడమన దోషము తత్తదుపాసనాజన్యసుకృతమహిమచే సమూలముగా నశించును.

పతంజలి వ్యాకరణమహాభాష్యము- పశ్వశాహ్నికమం దీన్యాయమిట్లు ప్రశంసించఁబడెను. “కిం పున శ్శబ్దస్య జ్ఞానే ధర్మః అహోస్వి త్రప్తయోగే ఇతిబహుధా మీమాంసా ముద్యాన్య పున స్తుష్యతు దుర్జన ఇతీన్యాయేన అకశబజ్జానస్య వికరీతత్వమాత్రేణ అధర్మసాధనత్వ మభ్యుపగమ్యాపి సమాధానాంతర ముక్తం కూపఖానకీన చేత ద్భవిష్యతి కూ

వఖానకః కూపం ఖనన్ యద్యపి మృదాపాంసుభి శ్చావకీర్ణో భవతి సో పు సంజాతాసు తత ఏవ తద్గుణమాసాదయతి యేన సచ దోషోనిర్వణ్య తే భూయసా చాభ్యుదయేన యోగో భవతి.”

3౬. భీక్షుపాదప్రసరణన్యాయము.

ఒకసన్నాసి యన్ననస్థానాలను సంపాదించుకొనుట కొకధనమగును యింటిలోఁ బ్రవేశించి మెల్లగా నాగృహస్థునివరిచయుము సంపాదించి క్రమముగాఁ దనయిష్టలాభములను బొందును. అట్లే బుద్ధిగుంతుఁ డొకచోటఁ బ్రవేశించి క్రమముగా నందఱు పరిచయమును సంపాదించి తనపనులను నెఱవేర్చుకొనును. వేదాంతదేశికులవారి తత్త్వముక్తాకలాపములో ౨గిర పుటలో నీన్యాయ మున్నది. “అస్త్యైవ మితిచే న్నభీక్షుపాదప్రసరణన్యాయేన నిరీశ్వరవాదావతారా దతః క్రోధావశ్యంభావాదీశ్వరస్యాపి దుఃఖావశ్యంభావః.”

37. కూపయంత్రఘటికాన్యాయము.

నూతిలో మోటును బెట్టి యెడచేఁ దోడింపఁగా నొకసూనక్రిందికిఁ బోవును. మఱియొకటి నీళ్లుతీసికొని పైకివచ్చును. సామానము దుఃసూడ నీరీతిగా క్రిందికి మీఁదికిఁ బోవుచు ననేకగుర్తలను మనుష్యులొందుచుండును. ఈన్యాయము సామానసితిని చెలియఁజేయుచున్నది. మృచ్ఛకటిక వదియవయంకములో నున్న ౬౦ వ శ్లోకములో నీన్యాయము చెప్పఁబడియున్నది.

“కాంఞ్చి త్తు చ్చయతి ప్రపూరయతి వా కాంఞ్చిన్న య త్యున్నతి,
కాంఞ్చి త్పాతవిధౌ కరోతి చ పునః కాంఞ్చిత్తరో త్యాకులాన్
అన్యోన్యం ప్రతిపక్షసంతతి మిమాం లోకసితి బోధయ
న్నేష క్రితతి కూపయంత్రఘటికాన్యాయప్రసక్తో విధిః”

3౮. శాఖాచంద్రన్యాయము.

చెట్టుకొమ్మలమధ్య నున్నచంద్రుఁడు ఆకాశమందు చంద్రునిపై మేఘము నడచుచుండఁగా నొకశాలకుఁడు చూచి భ్రాంతిచేఁ జంద్రుఁడు నడచుచున్నాడని తలంచును. అప్పు డొకసృద్ధు వాని నొకచెట్టుక్రిందికి దీసికొనిపోయి రెండుకొమ్మలమధ్యను సిరముగా నున్నట్లు చంద్రుని జూపి వానిభ్రాంతి నివారించును.

౨. ఉద్గతివృత్తము.

జగతి స్సజ-లగణంబు

నగణసజగ-ల్నవీనధీ

నాగ భనజవగ-ణంబులతో

నొగి మంజుభాషిణిగ-నుద్రతం బగున్.

౪౪

౩. మధురవృత్తము.

ఋరగఁగ మున్నుఁ బ్ర-భాతవృత్త మయ్యెన్

సిరమతి మఱి యుల్ల-సిల్ల బరాజితన్

స్థరఁపుసుత మూటన్-మాలిసీవృత్తరీతిన్

సరవి మధురన్ ససల్జ-జంబు గ మా తువన్.

౪౫

౪. మణిదీపికవృత్తము.

ఋరగఁ నాదిపదము నభత్రయసగణబంధుర మయి రా

గరిమను నననలును సజభల్పకారమున్ ద్విపద మగుం

బొంది మూడవయంఘ్రి నభ్రసము ల్నసయుగము జోడును దగునిడం

దరళ నాల్గవపాద మొందుచుఁ దా నగు స్తణిదీపికన్.

౪౬

౫. అలసమవృత్తరాజి నుదయం బగు వృత్తగణాక్షరంబులం

దులఁ గలవల్లఁ బ్రాసములును స్తటి తప్పకయుండఁ గూర్చినన్

నెలయుఁ జ మిల్లె యర్థసమవృత్తములున్ విషమాఖ్యవృత్తముల్

బలయుత గోష్ఠదీకృతకబంధనిధీ కరుణాసుధానిధీ !

౪౭

మఱి పంచపాదివృత్తము.

౬. శ్రీధరదాసచంద్ర సమవృత్తమె యైదుపదంబులైనఁ బా

దాధికమంచుఁ బంచపదియంచును బల్లఁగమించు నీక్రియన్

సాధుకవిస్తుతైకకృతీసంఘమునందునఁ గూర్చువృత్తమున్

సాధితదుష్టదైత్యచయసన్నత గాయకనాయకా సదా

రాధితరాఘవేంద్ర వివినాటకులాంబుధిపూర్ణచంద్రమా.

౪౮

మఱియుఁ బ్రత్యయంబులు వివరించెద.

— ప్రత్యయవివరణము —

క. నయముగఁ బ్రస్తారము ల

క్షయ, సహోదిష్టవృత్తసంఖ్యలు ను లగ

క్రియ, యధ్వము, నన షట్ప్రు

త్యయములు సుకపిండు తెఱుగఁదగుఁ బ్రవగేంద్రా !

౪౯

గీ. వరుస గురుపంక్తి పైనిడి వానిదిగువ

చాళ నొకఁడాది రెట్టి హాసంగఁ జూచి

గురులు లఘువులుఁ గ్రమమునఁ గూర్చ నందు

సర్వలఘ్వంత మైనఁ బ్రస్తార మయ్యె.

గీ०

క. సరికిని లఘు విడి బేసికె

గురు విడునపు డొకటి దానఁ గూడినలెక్కల్

పరఁగఁగ నరించినచో

వెరవొప్పుగ నష్ట మైనవృత్తము వచ్చున్.

గీ०

గీ. ఒకటి మొవలుగ రెట్టిడి యున్నలెక్క

లందులోకల(లఘువుల)క్రిందిలెక్క

లన్నియును దీసి వెరసిడి యందునొకటి

గలయ నుదిష్టవృత్తంబు గనఁగవచ్చు.

గీ१

క. ఛందోగణాక్షరంబుల

క్రిందట నొకఁ డాదిగాఁ రెట్టింపఁగ నం

దొందు తుదలెక్క యినుమడి

యందంబుగ వృత్తసంఖ్య యగు సామిరీ.

గీ३

క. ఎక్కువ ఛందోక్షరముల

యొక్కటవి చేర్చి దాన నొక్కటి మీఁదం

జెక్కి యుపాంతముతుదలం

జిక్క లగక్రియకుఁ గూర్చఁజెలగుఁ గపిమణి.

గీ४

గీ. అమరువృత్తసంఖ్య యది ద్విగుణముచేసి

యందు నొకటి మాని యంగుళములు

ప్రసరించుచోటఁ బ్రకటించులెక్కతే

యధ్వ మనఁగఁ దనరె ననిలపుత్ర.

గీ५

— దండకాదివృత్తములు —

క. అల యిరువదియూటక్షర

ముల కగ్గలమైన పాదములఁ గలవృత్త

బులు నుదురమాలికలును

నలరు లయగ్రాహి దండకారు లనిలజా.

గీ.౬

లయగ్రాహి.

ముందు భజసల్ నగణ మిందు నిరుచోలులను

నొంద భయ లందుపయిఁ జెందఁగ లయగ్రా

హిం దగువిరామములు చెందవునుమీ వనన

నందన సురౌఘమానిబృందచుతశౌర్యా !

గీ.౭

అందు లయవిభాతి.

మునుపు నసనత్రయము కొన నసగ లుంచినను

నెనయుచును గావ్యములఁ జను లయవిభాతి

నననగుచు వల్లెడలి తనరు నలుస్రాసముల

వనచరకులాంబురుహవనజకులమిత్రా !

గీ.౮

అందు లయహరి.

నగణములు ఐదియు నొకటగుచుఁ దనుపరి మతియు

సగణమును గురువు నిడఁ దగుచు లయహరిం

దగిలి నలుపదములను నిగుడవు విరమణములు

సుగుణనుతమతికలిత నగచరవరేణ్యా !

గీ.౯

అందు త్రిభంగి.

మును ఋతునగణములను ససభమసగలను

బౌసంగ్ యతి డిందం గృతఁజెందం బ్రాసము నొందం

బెనఁతురు సుకవులు నినుఁ బొగడెనునెడ విను

హనుమా శుభసంగి మృదుభంగి వేడ్కఁ ద్రిభంగి.౬౦

— దండకవిధములు —

క. దండకవిధములు పెక్కులు

దంధిగఁ గల వని శత్రువృద్ధస్ఫురితములై

యుండెడి వనేకపదముల

నుండెడివి వాని విను సమున్నతచరితా.

౬౧

అందు చుడవృద్ధిదండకము.

నగణయుగముమీఁదటం దేకు రేఫల్ దగ్గ చుడవృద్ధిస్థాఖ్యతో
దండకం జౌ హరీ.

౬౨

నగణములు ౨ రగణములు ౨.

అర్ణమనుదండకము.

నయుగముపయి రాష్ట్రకం బైనచో నర్ణమం దండకంబౌష్ట్ర నోయంజ
నాకంజనేత్రాత్తజా !

౬౩

నగణములు ౨. రగణములు ౮.

అర్ణనదండకము.

మొదట ననలమీఁదటం దొమ్మిదౌ రేఫ లున్నంగ నౌ దండకం బర్ణ
నం బంధు శ్రీరామభక్తాగ్రణీ.

౬౪

నగణములు ౨. రగణములు ౯.

అందు వ్యాళదండకము.

ఋతులఘువులపైని రేఫల్ పది నిల్వఁగా వ్యాళనామంబుతో దండ
కం జౌనయా జంబుమాలిద్రుధామధ్వజా !

౬౫

నగణములు ౨ రగణములు ౧౦.

జీమూతదండకము.

గుహముఖిలఘువుల్ రము న్రేఫ లీరైదు జీమూత ముద్దండకం బయ్యె
నోనక్రచ్చక్రస్తపిశాపజీమూతేర్ఘుర్ఘానిలా !

౬౬

నగణములు ౨. రగణములు ౧౧.

లీలాదండకము.

* రసలఘువులమీఁదఁ బండ్రెండురేఫల్ దలిర్పంగ లీలాకరంబన్న
యాదండకంబుద్దగు న్ధారుణి గంపనాంభోధికుంభీసుతా !

౬౭

నగణములు ౨. రగణములు ౧౨.

ఉద్దామదండకము.

నయుగళమును రేఫము నేఘ లీరాఱు నుద్దామమం దండకంజా ను
జాలస్త్యకాసూహతాజస్థలక్ష్యణప్రాణసంరక్షణోద్యద్యశా ! ౬౮
నగణములు ౨. రగణములు ౧౩.

శంఖదండకము.

నయుగళిపయి నెన్నఁ బద్మాల్లురేఫల్ క్రమఃబాపుఁగా నుండిన న్సం
ఖమం దండకం బెందు నందంబగుఁ శంఖహస్తాస్థిరేజ భృంగాయ
మానా ఘనా ! నగణములు ౨. రగణములు ౧౪.

నగణయుగముతోడ నీరీతితో రేఫలే డాది గాఁగా గణంబంఘి కొక్తాక్ష
తైక్కించినఁ చండవృష్ట్యాదులొదండకంబుల్ దగుఁ వీని నేకోసనా
హస్తపర్యంతమై యేకపాదంబులం గూర్చఁగా వచ్చుఁ గాకుండనే
నిం జతుష్పాదయుక్తంబుగాఁ జేయఁగావచ్చు నీలాగున న్నద్యయం
బాదిగాఁజేసి యాపైఁబయోదేవతం జాగణశ్రేణియే డాదిగానేవదం
బందునొక్కొక్క తైక్కించియేకోసమైనట్టి వేయింటిసంఖ్యల్పువర్తిల్లఁగా
దండకంబు ల్వినిర్నిపఁగావచ్చు నద్యంద్యము న్నాని యాదిన్నభోదైవ
తంజా గణంబుచి యెంతే త కారంబులు న్నిండనస్వేచ్ఛగాంతంబుగా
నుంపఁగావచ్చు నింకొక్కతొవండకంబు స్సవల్లంబుతో నాదిగాఁజెట్టి
మీఁదం దకారంబు లెన్నైన నిచ్చాగతి స్సూచ్చి గాంతంబుగా నిట్లు
గావింపఁగా వచ్చు నోయాంజనేయా జయోపాయ విద్యత్తవిగ్రామ
ణీగేయ నిర్భేదితా నేకదై తేయ కీశాస్వయాభోధిచంద్రోదయా! ౭౦

— ఆర్యలపేళ్లు —

క. జాతులు మాత్రాసమకము

లాతతగతిఁ గృతులయందు నగు నార్యులు త
దీతులు కందము లాదిగ
వాతాత్మజ వినుము వానివరలక్షణముల్.

౭౧

క. గగభజనలము లేనునె

ఘగు వీనికి నొండుగణము లమరవు బేసిగ

జగణము గా దిలలో నా

అగునెడ నలమైన జగణమైన న్నిలుమన్.

29

క. కపివర వధ్యయు విపులయుఁ

జవలయు ముఖచపల జఘనచపల లివైద

చ్చపుటార్యలు; గీత్యుద్ధి

త్యుపగీత్యార్యఖ్యగీతు లొనరు న్నాల్గున్.

23

గ. కథార్యాలక్షణము.

కుఱుచడుగులఁ ద్రిగణంబులు

నెఱయడుగు చతురణగలు నిలిచినచో

మఱి తుదయఱలో వడణ

మురువటు లఘువిడుదు రొగిని బధ్యార్యన్.

28

క. వడి వధ్యకు నేడగుగణ

మిడుచో మొదలరను సంధకృతిఁ జెనున్

గడయఱ నాఱవగణమున

కిను లఘుప్రమాద నెనఁగు యతుల్.

(ఇదికథార్యాలక్షణము)

౨. విపులార్య.

అనురెపవధ్యను చొరుపా

దములు సమాప్తములను గూర్చఁ దగియిట్లన్

క్షమలో విపులార్యహ

ప మిది యగును దెలియంగాఁ బవచుటా.

2౬

3. చపలార్య.

సరిచరణాదుల జగణం

బుర్రాగ నిర్వంక గురువుఁ బొందింపన్

బరఁగుఁ జపలార్య కృతులన్

మరుత్సుత రవిజమా త్రివరా.

22

౪. ముఖచపలార్య.

అల ముఖచపలకుఁ జవలం

దలిప్పుఁ బూర్వార్థమాదిఁ దత్పరమై

నిలుచు స్పృహంతారము
జలనిధిలంఘనజవళాలి.

2౮

గి. జఘనచపలార్య.

మునుబధ్యాపూర్వార్థము
గను మొదలర్థమయి చపలగలతుదయం
టును జఘనచపలకు తుదం
గనద్వచోజితకద్రూపా !

2౯

ఁ. గీతి.

వెలయగఁ బధ్యాపూర్వా
ర్థలక్షణము రెండలను రాజేయ
స్థులలితమతులగు సుకవులు
పలికిరి యది గీతియనుచు బ్రవగపతి.

౩౦

2. ఉదీతి.

తుదపధ్యార్థము మొదలుగ
మొదలర్థము తుద మొనసినఁ దా
నది యుదీతికిఁ బేరగు
సదాగతికుమారవర్య జయధుర్యా.

౩౧

౩. ఉపగీతి.

ధరఁ బధ్యార్థకుఁ గలిగిన
చరమార్థమె రెండుసగములం
బరఁగిన నుపగీతి యగున్
సురగిరిసమధైర్య శుభచరా.

౩౨

౪. ఆర్యాగీతి.

గీతియరలరెంటితుద
స్థాతిగ నొక్కొక్క గురువు నట యెక్కింపన్
రీతివహింపఁగ నార్యా
గీతియగు న్నంద మిదియె కేసరిపుత్రా.

౩౩

— కందపద్యలక్షణము —

క. కందంబులు బహుగతులను

నందంబగుఁ గుఱుచకంద మన నిడుదయనే

కందంబు ద్వివిధకందము

నందుఁ జతుష్కందమాది యైనవి పెక్కుల్.

౮౪

క. కందం బార్యాగీతియె

యందలిస్రావములు యతులు నమరిచి గణము

ల్పొందుగ మూటను నైదిట

నందెఱుపదములను గలిగి యర్థములైనన్.

౮౫

క. హరివర ముప్పదినాల్

క్షరములకందంబు కుఱుచకందంబన ని

ధరఁ దగు నఱువదిరెండ

క్షరములకందంబు నిడుదకందం బయ్యెన్.

౮౬

కుఱుచకందలక్ష్యము.

లంకాగ్రావస్తోద్య

ట్లంకా, రక్షోపసీమతారా, జేజే

శంకాదూరా, దుష్టా

తంకాంభోదాశుగా యుదంచ్ఛక్తిక్తి.

౮౭

నిడుదకందలక్ష్యము.

కసిమసఁగి మెసవఁదలఁచిన

మొసలిని దునిమితివి బళిరె మునినుతఁచరితా

బిసరుహభవముఖులకును

వసమగు భవదసమబలము వసుమతిఁ బొగడన్.

౮౮

ద్వివిధకందలక్ష్యము.

క. చదువఁగ నేయర్థమువలె

నది మొదలుగఁ జదువఁగ్రియకు నమరెఱుక్రియకై

తుదయర్థము మొదలర్థము

కదియక వేఱైన ద్వివిధకంద మనఁదగున్.

౮౯

అంధసాహిత్యపరివర్తన—ప్రతిష్ఠాపకులు

శ్రీమహారాజా రావు వేంకటసుమారామహీపతి నూర్యారావుబహద్దరువాడ, వికాతరతు
మహారాజావారు; పరిషద్యవజ్ఞపాధ్యక్షులు.

ఓ. శే. శ్రీ వేంకటగిరి మహారాజావారు.

ఓ. శే. శ్రీ బొబ్బిలిమహారాజావారు.

ఉద్ఘాటకులు.

శ్రీరాజా వేంకటాద్రి అప్పారావుబహద్దరువారు-ఉయ్యూరు జమీందారువారు.

అంధసాహిత్యపరివర్తనత్రార్థనిర్వాహకభాష్యము.

కార్యనిర్వాహకసభాధ్యక్షులు.

జయంతి రామయ్యపంతులుగారు, బి. ఏ. టి. ఎల్.

కార్యదర్శకులు.

కళారవి రాఘవాచార్యులుగారు. ఎం. ఏ. టి. ఎల్.

వింజమూరి వేంకన్నపంతులుగారు. ఎం. ఏ.

కార్యనిర్వాహకసభాసభ్యులు.

దివాన్ బహద్దర్ కొమ్మిరెడ్డి నూర్యవారాయణమూర్తివాయిడంగారు. (కోశాధ్యక్షులు)

పెద్దాడ రామస్వామిగారు, ఎం. ఏ.

”

చిలకమర్తి లక్ష్మీనరసింహముగారు.

”

కాశీభట్ట ముఖయ్యకాశ్రిగారు.

”

శ్రీమంత్ గొడవర్తి జగన్నాథస్వామిగారు, ఎం. ఏ. టి. ఎల్. టి

దర్భా వేంకటేశరామరాసుగారు, బి. ఏ., టి. యల్.

అల్లక్క వేంకటాచార్యుగారు.

కేశవరపు కామరాజుగారు.

కోశా వేంకటసుబ్బారావుపాయలుగారు.

ఓలేటి వేంకటరామకాశ్రిగారు, శత్రువధాని.

పూజ్యగంజి అశ్వినీరెంగారావుపంతులుగారు.

కృష్ణారెడ్డి రంగారావురావుపంతులుగారు.

శ్రీ నూర్యరామాంధ్రనిఘంటువు.

—ప్రథమభాగము—

ఇది బహువిధముల నాంధ్రనిఘంటువు లన్నిటికంటె విశిష్ట శ్రేష్ఠమైనది. సంస్కృత పదములకు, తెనుగుపదములకు వానిప్రయోగములకుఁ దడవికొననక్కఱలేదు. విద్యార్థులకుఁ గవులకు నీనిఘంటువనేకవిధముల నమస్త సహాయమును జేయును.

సాదాప్రతి రు 5 లు - అర్హులకు ప్రతి రు 7 లు.

రఘునాథరామాయణము.

ప్రథమభాగము.

తంజావూరు రఘునాథభూపాలుఁడు రచించినదానిలోని కొంత భాగము. ఈభూపాలునికే చేమకూర వేంకటరాజకవి విజయవిలాసము సంకీర్తముచేసినది. ఈరాజకవి కవిత్వము మృదుమధురమైనది. కల్పన లలి మనోహరములు, పాశకలోక మూలని ద్విపదపలచోత్రమును, వార్తీకి చరిత్రమును జదివియేయుండుదు కావున మేము వేటుగఁ జెప్ప నక్కఱ యుండదు.

నెల రు 0-8-0.

ఆంధ్రసాహిత్యపరిషత్తు

రజతోత్సవసంపుటము.

ఇం దిరువది యైన సంవత్సరములలోని అరివచ్చోత్రము గలదు. అనేకులు వండితులు, కవులు, ప్రభువులు వ్రాసిన యాంధ్రగద్యపద్య వ్యాసములును, ఇంగ్లీషు వ్యాసములును గలవు. రాజులు, మహారాజులు, తదితరుల పాటలును గలవు.

దీనినెల రు ౧-౦-౦.

అరివచ్చోత్రాంతము ౦-౪-౦.

ఆంధ్రసాహిత్యపరిషత్తు, కాకినాడ.

